

ಓಂ



ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
 ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
 ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
 ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
 ಸಂಸ್ಥಾನಮ್

ಶ್ರೀ-ಶಂಕರ-ಭಗವತ್ಪಾದ-ಪ್ರಶಸ್ತಿ-ಸಂಗ್ರಹಃ
 ದೇವ-ವಂದನಮ್

ಸದಾ ಬಾಲ-ರೂಪಾ ಪಿ ವಿಘ್ನಾದ್ರಿ-ಹಂತ್ರೀ ಮಹಾ-ದಂತಿ-ವಕ್ತ್ರಾ ಪಿ ಪಂಚಾಸ್ಯ-ಮಾ
 ವಿಧೀಂದ್ರಾದಿ-ಮೃಗ್ಯಾ ಗಣೇಶಾಭಿಧಾ ಮೇ ವಿಧತ್ತಾಂ ಶ್ರಿಯಂ ಕಾ ಪಿ ಕಲ್ಯಾಣ-ಮೂ
 -ಗಣೇಶಸ್ತುತಿಃ - ಸುಬ್ರಹ್ಮಣ್ಯಭುಜಂಗಂ ಶಂಕರಭಗವತ್ಪಾದಕೃತಮ್ - 1

ಪುಸ್ತಕ-ಜಪ-ವಟ-ಹಸ್ತೇ ವರದಾಭಯ-ಚಿಹ್ನ-ಚಾರು-ಬಾಹು-ಲತೇ|
 ಕರ್ಪೂರಾಮಲ-ದೇಹೇ ವಾಗೀಶ್ವರಿ ಶೋಧಯಾಶು ಮಮ ಚೇತಃ||2||
 -ಪ್ರಪಂಚಸಾರಃ ಶಂಕರಭಗವತ್ಪಾದಕೃತಃ 8/70

ಗುರುಪರಂಪರಾವಂದನಮ್

ನಾರಾಯಣಃ ಪದ್ಮ-ಭವೋ ವಸಿಷ್ಠಃ ಶಕ್ತಿಶ್ಚ ತತ್-ಪುತ್ರ-
ವ್ಯಾಸಃ ಶುಕೋ ಗೌಡ-ಪದೋ ಯತೀಂದ್ರೋ ಗೋವಿಂದ-ಯೋಗೀತಿ ಗುರು-ಕ್ರಮೋ

ಆದ್ಯಃ ಶ್ರೀ-ಶಂಕರಾಚಾರ್ಯೋ ಭಗವತ್ಪಾದ-ಸಂಜ್ಞಕಃ|
ಅವತೀರ್ಣಃ ಶಂಭುರಿತಿ ಪ್ರಥಿತಃ ಕಾಲಟೀ-ಪದೇ||2||

ಸುರೇಶ್ವರಃ ಪದ್ಮಪದೋ ಹಸ್ತಾಮಲಕ-ತೋಟಕೌ|
ಸರ್ವಜ್ಞಶ್ಚೇತಿ ತಚ್ಛಿಷ್ಯಾಃ ಪ್ರಥಿತೌ ಗುರು-ಸನ್ನಿಭಾಃ||3||

ಶಂಕರಃ ಕಾಮಕೋಟ್ಯಾಖ್ಯಂ ಪೀಠಂ ಕಾಂಚ್ಯಾಂ ವ್ಯರಾಜಯತ್|
ಪ್ರತ್ಯಸ್ಥಾಪಯದದ್ವೈತಂ ಪೀಠೇ ಸರ್ವಜ್ಞಕೇ ಸ್ಥಿತಃ||4||

ಆತ್ಮಾನಮನು ಸರ್ವಜ್ಞಂ ಸುರೇಶ್ವರ-ಮತೇ ಸ್ಥಿತಮ್|
ಗೋಪ್ತಾರಂ ಕಾಮಕೋಟ್ಯಾಖ್ಯ-ಪೀಠಸ್ಯ ವ್ಯದಧಾದ್ ಗುರುಃ||5||

ತದಾದ್ಯೇಂದ್ರ-ಸರಸ್ವತ್ಯಾಖ್ಯಾ ವಿಚ್ಛಿನ್ನಾ ಪರಂಪರಾ|
ಪಾತಿ ನೋ ಗುರು-ವರ್ಯಾಣಾಂ ಶಾರದಾ-ಮಠ-ಸುಸ್ಥಿತಾ||6||

ಶ್ರೀ-ಶಂಕರಾರ್ಯಮಪರಂ ಶ್ರೀ-ಶಿವಾ-ಶಿವ-ರೂಪಿಣಮ್|
ಮೂಜ್ಯ-ಶ್ರೀ-ಕಾಮಕೋಟ್ಯಾಖ್ಯ-ಪೀಠ-ಗಂ ತಂ ದಯಾ-ನಿಧಿಮ್||7||

ಅಪಾರ-ಕರುಣಾ-ಸಿಂಧುಂ ಜ್ಞಾನ-ದಂ ಶಾಂತ-ರೂಪಿಣಮ್|
ಶ್ರೀ-ಚಂದ್ರಶೇಖರ-ಗುರುಂ ಪ್ರಣಮಾಮಿ ಮುದಾ ನ್ವಹಮ್||8||

ದೇವೇ ದೇಹೇ ಚ ದೇಶೇ ಚ ಭಕ್ತಾರೋಗ್ಯ-ಸುಖ-ಪ್ರದಮ್|
ಬುಧ-ಪಾಮರ-ಸೇವ್ಯಂ ತಂ ಶ್ರೀ-ಜಯೇಂದ್ರಂ ನಮಾಮ್ಯಹಮ್||9||

ನಮಾಮಃ ಶಂಕರಾನ್ವಾಖ್ಯ-ವಿಜಯೇಂದ್ರ-ಸರಸ್ವತೀಮ್|
ಶ್ರೀ-ಗುರುಂ ಶಿಷ್ಯ-ಮಾರ್ಗಾನುನೇತಾರಂ ಸನ್ಮತಿ-ಪ್ರದಮ್||10||

ಗುರು-ಪಾದುಕಾ-ಪಂಚಕಮ್

—ಗೋವಿಂದ-ಭಗವತ್-ಪೂಜ್ಯಪಾದ-ಸನ್ನಿಧೌ ಶಂಕರ-ಭಗವತ್ಪಾದ-ಕೃತಮ್

ಜಗಜ್ಜನಿ-ಸ್ಥೇಮ-ಲಯಾಲಯಾಭ್ಯಾಮ್ ಅಗಣ್ಯ-ಪುಣ್ಯೋದಯ-ಭಾವಿತಾಭ್ಯಾಮ್ |
ತ್ರಯೀ-ಶಿರೋಜಾತ-ನಿವೇದಿತಾಭ್ಯಾಂ ನಮೋ ನಮಃ ಶ್ರೀ-ಗುರು-ಪಾದುಕಾಭ್ಯಾಮ್ ||

ವಿಪತ್-ತಮಃ-ಸ್ತೋಮ-ವಿಕರ್ತನಾಭ್ಯಾಂ ವಿಶಿಷ್ಟ-ಸಂಪತ್ತಿ-ವಿವರ್ಧನಾಭ್ಯಾಮ್ |
ನಮಜ್ಜನಾಶೇಷ-ವಿಶೇಷ-ದಾಭ್ಯಾಂ ನಮೋ ನಮಃ ಶ್ರೀ-ಗುರು-ಪಾದುಕಾಭ್ಯಾಮ್ || 2 ||

ಸಮಸ್ತ-ದುಸ್ತರ್ಕ-ಕಲಂಕ-ಪಂಕಾಪನೋದನ-ಪ್ರಾಢ-ಜಲಾಶಯಾಭ್ಯಾಮ್ |
ನಿರಾಶ್ರಯಾಭ್ಯಾಂ ನಿಖಿಲಾಶ್ರಯಾಭ್ಯಾಂ ನಮೋ ನಮಃ ಶ್ರೀ-ಗುರು-ಪಾದುಕಾಭ್ಯಾಮ್ ||

ತಾಪ-ತ್ರಯಾದಿತ್ಯ-ಕರಾರ್ಥಿತಾನಾಂ ಛಾಯಾ-ಮಯೀಭ್ಯಾಮತಿ-ಶೀತಲಾಭ್ಯಾಮ್ |
ಆಪನ್ನ-ಸಂರಕ್ಷಣ-ದೀಕ್ಷಿತಾಭ್ಯಾಂ ನಮೋ ನಮಃ ಶ್ರೀ-ಗುರು-ಪಾದುಕಾಭ್ಯಾಮ್ || 4 ||

ಯತೋ ಗಿರೋ ಪ್ರಾಪ್ಯ ಧಿಯಾ ಸಮಸ್ತಾ ಹ್ರಿಯಾ ನಿವೃತ್ತಾಃ ಸಮಮೇವ ನಿತ್ಯಾಃ |
ತಾಭ್ಯಾಮಜೇಶಾಚ್ಯುತ-ಭಾವಿತಾಭ್ಯಾಂ ನಮೋ ನಮಃ ಶ್ರೀ-ಗುರು-ಪಾದುಕಾಭ್ಯಾಮ್ || 5 ||

ಯೇ ಪಾದುಕಾ-ಪಂಚಕಮಾದರೇಣ ಪಠಂತಿ ನಿತ್ಯಂ ಪ್ರಯತಾಃ ಪ್ರಭಾತೇ |
ತೇಷಾಂ ಗೃಹೇ ನಿತ್ಯ-ನಿವಾಸ-ಶೀಲಾ ಶ್ರೀ-ದೇಶಿಕೇಂದ್ರಸ್ಯ ಕಟಾಕ್ಷ-ಲಕ್ಷ್ಮೀಃ || 6 ||

ಭಗವತ್ಪಾದಕೃತಂ ಗುರು-ವಂದನಮ್

ಪ್ರಜ್ಞಾ-ವೈಶಾಖ-ವೇಧ-ಕ್ಷುಭಿತ-ಜಲ-ನಿಧೇವೇದ-ನಾಮ್ನೋ ಂತರ-ಸ್ಥಂ
ಭೂತಾನ್ಯಾಲೋಕ್ಯ ಮಗ್ನಾನ್ಯವಿರತ-ಜನನ-ಗ್ರಾಹ-ಘೋರೇ ಸಮುದ್ರೇ |
ಕಾರುಣ್ಯಾದುದ್ಧಧಾರಾಮೃತಮಿದಮಮರೈರ್ದುರ್ಲಭಂ ಭೂತ-ಹೇತೋಃ
ಯಸ್ತಂ ಪೂಜ್ಯಾಭಿಪೂಜ್ಯಂ ಪರಮ-ಗುರುಮಮುಂ ಪಾದ-ಪಾತ್ಯರ್ನತೋ ಸ್ಮಿ || 1 ||

ಯತ್-ಪ್ರಜ್ಞಾಲೋಕ-ಭಾಸಾ ಪ್ರತಿಹತಿಮಗಮತ್ ಸ್ವಾಂತ-ಮೋಹಾಂಧಕಾರೋ
ಮಜ್ಜೋನ್ಮಜ್ಜಂ ಚ ಘೋರೇ ಹ್ಯಸಕೃದುಪಜನೋದನ್ವತಿ ತ್ರಾಸನೇ ಮೇ |
ಯತ್-ಪಾದಾವಾಶ್ರಿತಾನಾಂ ಶ್ರುತಿ-ಶಮ-ವಿನಯ-ಪ್ರಾಪ್ತಿರಗ್ರಾ ಹ್ಯಮೋಘಾ
ತತ್-ಪಾದೌ ಪಾವನೀಯೌ ಭವ-ಭಯ-ವಿನುದೌ ಸರ್ವ-ಭಾವೈರ್ನಮಸ್ಯೇ || 2 ||
—ಮಾಂಡೂಕ್ಯ-ಕಾರಿಕಾ-ಭಾಷ್ಯಮ್

ಯೈರಿಮೇ ಗುರುಭಿಃ ಪೂರ್ವಂ ಪದ-ವಾಕ್ಯ-ಪ್ರಮಾಣತಃ |
ವ್ಯಾಖ್ಯಾತಾಃ ಸರ್ವ-ವೇದಾಂತಾಃ ತಾನ್ ನಿತ್ಯಂ ಪ್ರಣತೋ ಸ್ಮಹಮ್ || 3 ||

—ತೈತ್ತಿರೀಯೋಪನಿಷದ್ಭಾಷ್ಯಮ್

ವಿಮಧ್ಯ ವೇದೋದಧಿತಃ ಸಮುದ್ಭೂತಂ ಸುರೈರ್ಮಹಾಭ್ಧೇಸ್ತು ಮಹಾತ್ಮಭೀರ್ಯ
ತಥಾ ಮೃತಂ ಜ್ಞಾನಮಿದಂ ಹಿ ಯೈಃ ಪುರಾ ನಮೋ ಗುರುಭ್ಯಃ ಪರಮೀಕ್ಷಿತಂ ಚ ಯಃ

—ಉಪದೇಶಸಾಹಸ್ರಾಮ್

ಸರ್ವ-ವೇದಾಂತ-ಸಿದ್ಧಾಂತ-ಗೋಚರಂ ತಮಗೋಚರಮ್ |
ಗೋವಿಂದಂ ಪರಮಾನಂದಂ ಸದ್ಗುರುಂ ಪ್ರಣತೋ ಸ್ಮಹಮ್ || 5 ||

ಅಖಂಡಾನಂದ-ಸಂಬೋಧೋ ವಂದನಾದ್ ಯಸ್ಯ ಜಾಯತೇ |
ಗೋವಿಂದಂ ತಮಹಂ ವಂದೇ ಚಿದಾನಂದ-ತನುಂ ಗುರುಮ್ || 6 ||

ನಮೋ ನಮಸ್ತೇ ಗುರವೇ ಮಹಾತ್ಮನೇ
ವಿಮುಕ್ತ-ಸಂಗಾಯ ಸದುತ್ತಮಾಯ |
ನಿತ್ಯಾದ್ವಯಾನಂದ-ರಸ-ಸ್ವರೂಪಿಣೇ
ಭೂಮ್ನೇ ಸದಾ ಪಾರ-ದಯಾಂಬು-ಧಾಮ್ನೇ || 7 ||

ಸ್ವಾರಾಜ್ಯ-ಸಾಮ್ರಾಜ್ಯ-ವಿಭೂತಿರೇಷಾ
ಭವತ್-ಕೃಪಾ-ಶ್ರೀ-ಮಹಿಮ-ಪ್ರಸಾದಾತ್ |
ಪ್ರಾಪ್ತಾ ಮಯಾ ಶ್ರೀ-ಗುರವೇ ಮಹಾತ್ಮನೇ
ನಮೋ ನಮಸ್ತೇ ಸ್ತು ಪುನರ್ನಮೋ ಸ್ತು || 8 ||

ಸ್ವಾಮಿನ್ ನಮಸ್ತೇ ನತ-ಲೋಕ-ಬಂಧೋ
ಕಾರುಣ್ಯ-ಸಿಂಧೋ ಪತಿತಂ ಭವಾಬ್ಧೌ |
ಮಾಮುದ್ಧರಾತ್ಮೀಯ-ಕಟಾಕ್ಷ-ದೃಷ್ಟ್ಯಾ
ಋಜ್ವಾ ತಿಕಾರುಣ್ಯ-ಸುಧಾಭಿವೃಷ್ಟ್ಯಾ || 9 ||

—ವಿವೇಕಚೂಡಾಮಣಿಃ

ವಂದೇ ಗುರುಣಾಂ ಚರಣಾರವಿಂದೇ
 ಸಂದರ್ಶಿತ-ಸ್ವಾತ್ಮ-ಸುಖಾವಬೋಧೇ |
 ಜನಸ್ಯ ಯೇ ಜಾಂಗಲಿಕಾಯಮಾನೇ
 ಸಂಸಾರ-ಹಾಲಾಹಲ-ಮೋಹ-ಶಾಂತ್ಯೈ||10||

—ಯೋಗತಾರಾವಲಿ: 1

ಶ್ರೀ-ಗುರು-ಚರಣ-ದ್ವಂದ್ವಂ ವಂದೇ ಹಂ ಮಥಿತ-ದುಸ್ಸಹ-ದ್ವಂದ್ವಮ್|
 ಭ್ರಾಂತಿ-ಗ್ರಹೋಪಶಾಂತಿಂ ಪಾಂಸು-ಮಯಂ ಯಸ್ಯ ಭಸಿತಮಾತನುತೇ||11||
 —ಸ್ವಾತ್ಮನಿರೂಪಣಮ್ 1/1

ವೇದಾಂತಾಚಾರ್ಯವಂದನಾ

ಆದೌ ಶಿವಸ್ತತೋ ವಿಷ್ಣುಃ ತತೋ ಬ್ರಹ್ಮ ತತಃ ಪರಮ್|
 ವಸಿಷ್ಠಶ್ಚ ತತಃ ಶಕ್ತಿಃ ತತಃ ಷಷ್ಠಃ ಪರಾಶರಃ||1||

ತತೋ ವ್ಯಾಸಃ ಶುಕಃ ಪಶ್ಚಾದ್ ಗೌಡಪಾದಾಭಿಧಸ್ತತಃ|
 ಗೋವಿಂದಾರ್ಯ-ಗುರುಸ್ತಸ್ಮಾಚ್ಛಂಕರಾಚಾರ್ಯ-ಸಂಜ್ಞಕಃ||2||

ಪದ್ಮಪಾದಃ ಸುರೇಶಶ್ಚ ಹಸ್ತಾಮಲಕ-ತೋಟಕೌ|
 ವೇದಾಂತ-ಶಿಕ್ಷಾ-ಗುರವ ಆಚಾರ್ಯಾಃ ಪಾಂತು ಮಾಂ ಸದಾ||3||

—ಹುಲ್ -ಕೋಶತಃ

ಸದಾಶಿವ-ಸಮಾರಂಭಾಂ ಶಂಕರಾಚಾರ್ಯ-ಮಧ್ಯಮಾಮ್|
 ಅಸ್ಮದಾಚಾರ್ಯ-ಪರ್ಯಂತಾಂ ವಂದೇ ಗುರು-ಪರಂಪರಾಮ್||4||

ನಾರಾಯಣಂ ಪದ್ಮ-ಭುವಂ ವಸಿಷ್ಠಂ
 ಶಕ್ತಿಂಚ ತತ್-ಪುತ್ರ-ಪರಾಶರಂ ಚ|
 ವ್ಯಾಸರೈ ಶುಕಂ ಗೌಡ-ಪದಂ ಮಹಾಂತಂ
 ಗೋವಿಂದ-ಯೋಗೀಂದ್ರಮಥಾಸ್ಯ ಶಿಷ್ಯಮ್||5||

ಶ್ರೀ-ಶಂಕರಾಚಾರ್ಯಮಧಾಸ್ಯ ಪದ್ಮ-
ಪಾದಂ ಚ ಹಸ್ತಮಲಕಂ ಚ ಶಿಷ್ಯಮ್ |
ತಂ ತೋಟಕಂ ವಾರ್ತಿಕ-ಕಾರಮನ್ಯಾನ್
ಅಸ್ಮದ್-ಗುರೂನ್ ಸಂತತಮಾನತೋ ಸ್ಮಿ || 6 ||

—ಸಾಂಪ್ರದಾಯಿಕಶ್ಲೋಕಾಃ

ಮಾರ್ಕಂಡೇಯ-ಸಂಹಿತಾಯಾಂ ಭಗವತ್ಪಾದ-ಪ್ರಶಂಸಾ

ಶ್ರೀ-ಶಂಕರ-ಗುರು-ಚರಣ-ಸ್ಮರಣಮ್ ಅಭೀಷ್ಟಾರ್ಥ-ಕರಣಮಖಿಲಾನಾಮ್ |
ಸಂಭವತು ಸರ್ವದಾ ಮಮ ಸಮ-ರಸ-ಸುಖ-ಭಾಗ್ಯ-ದಾನ-ನಿಪುಣತರಮ್ || 1 ||

ಶ್ರೀ-ಶಂಕರಾಚಾರ್ಯ-ಪದಾರವಿಂದ-ಸೇವಾ ಹಿ ಸರ್ವೇಷ್ಟಿತ-ಕಲ್ಪ-ವಲ್ಲಿ |
ಲಭ್ಯೇತ ಜನ್ಮಾಂತರ-ಪುಣ್ಯ-ಯೋಗಾತ್ ಸುಜನ್ಮಭಿಃ ಶುದ್ಧ-ಮನೋಭಿಷಂಗೈಃ || 2 ||

ಶಂಕರ-ಗುರು-ಚರಣಾಂಬುಜಮ್ ಅಖಿಲ-ಜಗನ್ಮಂಗಲಂ ಮನಸ್ಯನಿಶಮ್ |
ಕಲಯಾಮಿ ಕಲಿ-ಮಲಾಪಹಮ್ ಅಮಿತ-ಸುಖಾಧಾಯಕಂ ಬುಧೇಂದ್ರಾಣಾಮ್ || 3 ||

ಲೋಕಾನುಗ್ರಹ-ತತ್ಪರಃ ಪರ-ಶಿವಃ ಸಂಪ್ರಾರ್ಥಿತೋ ಬ್ರಹ್ಮಣಾ
ಚಾರ್ವಾಕಾದಿ-ಮತ-ಪ್ರಭೇದ-ನಿಪುಣಾಂ ಬುದ್ಧಿಂ ಸದಾ ಧಾರಯನ್ |
ಕಾಲಟ್ಯಾಖ್ಯ-ಪುರೋತ್ತಮೇ ಶಿವ-ಗುರುವಿದ್ಯಾಧಿನಾಥಶ್ಚ ಯಃ
ತತ್-ಪತ್ನ್ಯಾಂ ಶಿವ-ತಾರಕೇ ಸಮುದಿತಃ ಶ್ರೀ-ಶಂಕರಾಖ್ಯಾಂ ವಹನ್ || 4 ||

ಮಹಾತ್ರಿಪುರಸುಂದರೀ-ರಮಣ-ಚಂದ್ರಮೌಲೀಶ್ವರ-
ಪ್ರಸಾದ-ಪರಿಲಬ್ಧ-ವಾಙ್ಮಯ-ವಿಭೂಷಿತಾಶಾಂತರಮ್ |
ನಿರಂತರಮುಪಾಸ್ಮಹೇ ನಿರುಪಮಾತ್ಮ-ವಿದ್ಯಾ-ನದೀ-
ನದೀ-ನದ-ಪತಿ-ಪ್ರಭಂ ಮನಸಿ ಶಂಕರಾರ್ಯಂ ಗುರುಮ್ || 5 ||

ತೋಟಕಾಷ್ಠಕಮ್

ವಿದಿತಾಖಿಲ-ಶಾಸ್ತ್ರ-ಸುಧಾ-ಜಲಧೇ ಮಹಿತೋಪನಿಷತ್-ಕಥಿತಾರ್ಥ-ನಿಧೇ|
ಹೃದಯೇ ಕಲಯೇ ವಿಮಲಂ ಚರಣಂ ಭವ ಶಂಕರ ದೇಶಿಕ ಮೇ ಶರಣಮ್||1||

ಕರುಣಾ-ವರುಣಾಲಯ ಪಾಲಯ ಮಾಂ ಭವ-ಸಾಗರ-ದುಃಖ-ವಿದೂನ-ಹೃದಮ್|
ರಚಯಾಖಿಲ-ದರ್ಶನ-ತತ್ತ್ವ-ವಿದಂ ಭವ ಶಂಕರ ದೇಶಿಕ ಮೇ ಶರಣಮ್|

ಭವತಾ ಜನತಾ ಸುಹಿತಾ ಭವಿತಾ ನಿಜ-ಬೋಧ-ವಿಚಾರಣ-ಚಾರು-ಮತೇ|
ಕಲಯೇಶ್ವರ-ಜೀವ-ವಿವೇಕ-ವಿದಂ ಭವ ಶಂಕರ ದೇಶಿಕ ಮೇ ಶರಣಮ್||3||

ಭವ ಏವ ಭವಾನಿತಿ ಮೇ ನಿತರಾಂ ಸಮಜಾಯತ ಚೇತಸಿ ಕೌತುಕಿತಾ|
ಮಮ ವಾರಯ ಮೋಹ-ಮಹಾ-ಜಲಧಿಂ ಭವ ಶಂಕರ ದೇಶಿಕ ಮೇ ಶರಣಮ್||4||

ಸುಕೃತೇ ಧಿಕೃತೇ ಬಹುಧಾ ಭವತೋ ಭವಿತಾ ಸಮ-ದರ್ಶನ-ಲಾಲಸತಾ|
ಅತಿದೀನಮಿಮಂ ಪರಿಪಾಲಯ ಮಾಂ ಭವ ಶಂಕರ ದೇಶಿಕ ಮೇ ಶರಣಮ್||5||

ಜಗತೀಮವಿತುಂ ಕಲಿತಾಕೃತಯೋ ವಿಚರಂತಿ ಮಹಾಮಹಸಶ್ಚಲತಃ|
ಅಹಿಮಾಂಶುರಿವಾತ್ರ ವಿಭಾಸಿ ಪುರೋ* ಭವ ಶಂಕರ ದೇಶಿಕ ಮೇ ಶರಣಮ್||6||

ಗುರು-ಪುಂಗವ ಪುಂಗವ-ಕೇತನ ತೇ ಸಮತಾಮಯತಾಂ ನ ಹಿ ಕೋ ಪಿ ಸುಧೀಃ|
ಶರಣಾಗತ-ವತ್ಸಲ ತತ್ತ್ವ-ನಿಧೇ ಭವ ಶಂಕರ ದೇಶಿಕ ಮೇ ಶರಣಮ್|

ವಿದಿತಾ ನ ಮಯಾ ವಿಶದೈಕ-ಕಲಾ ನ ಚ ಕಿಂಚನ ಕಾಂಚನಮಸ್ತಿ ಗುರೋ|
ದ್ರುತಮೇವ ವಿಧೇಹಿ ಕೃಪಾಂ ಸಹ-ಜಾಂ ಭವ ಶಂಕರ ದೇಶಿಕ ಮೇ ಶರಣಮ್||8||

[* ಗುರೋ ಇತಿ ಪಾಠಾಂತರಮ್]

ಭಗವತ್ಪಾದ-ಶಿಷ್ಯೈಃ ಕೃತಾಃ ಗುರು-ಸ್ತುತಯಃ

ಯೇಷಾಂ ಧೀ-ಸೂರ್ಯ-ದೀಪ್ತ್ಯಾ ಪ್ರತಿಹತಿಮಗಮನ್ನಾಶಮೇಕಾಂತತೋ ಮೇ
 ಧ್ವಾಂತಂ ಸ್ವಾಂತಸ್ಯ ಹೇತುರ್ಜನನ-ಮರಣ-ಸಂತಾನ-ದೋಲಾಧಿರೂಢೇಃ |
 ಯೇಷಾಂ ಪಾದೌ ಪ್ರಪನ್ನಾಃ ಶ್ರುತಿ-ಶಮ-ವಿನಯೈರ್ಭೂಷಿತಾಃ ಶಿಷ್ಯ-ಸಂಘಾಃ
 ಸದ್ಯೋ ಮುಕ್ತೌ ಸ್ಥಿತಾಸ್ತಾನ್ ಯತಿ-ವರ-ಮಹಿತಾನ್ ಯಾವದಾಯುರ್ನಮಾಮಿ |
 -ಶ್ರುತಿಸಾರಸಮುದ್ಧರಣಂ ತೋಟಕಾಚಾರ್ಯಕೃತಮ್ 188

ವೇದಾಂತೋದರ-ವರ್ತಿ ಭಾಸ್ವದಮಲಂ ಧ್ವಾಂತ-ಚೈದಸ್ಮದ್-ಧಿಯಃ
 ದಿವ್ಯಂ ಜ್ಞಾನಮತೀಂದ್ರಿಯೇ ಪಿ ವಿಷಯೇ ವ್ಯಾಹನ್ಯತೇ ನ ಕ್ವಚಿತ್ |
 ಯೋ ನೋ ನ್ಯಾಯ-ಶಲಾಕಯೈವ ನಿಖಿಲಂ ಸಂಸಾರ-ಬೀಜಂ ತಮಃ
 ಪ್ರೋತ್ಸಾರ್ಯಾವಿರಕಾರ್ಷೀದ್ ಗುರು-ಗುರುಃ ಪೂಜ್ಯಾಯ ತಸ್ಮೈ ನಮಃ || 2 ||
 -ನೈಷ್ಕರ್ಮ್ಯಸಿದ್ಧಿಃ - ಶ್ರೀಸುರೇಶ್ವರಾಚಾರ್ಯಕೃತಾ 4.76-77

ಆ ಶೈಲಾದುದಯಾತ್ ತಥಾ ಸ್ತ-ಗಿರಿತೋ ಭಾಸ್ವದ್-ಯಶೋರಾಶಿಭಿಃ
 ವ್ಯಾಪ್ತಂ ವಿಶ್ವಮನಂಧಕಾರಮಭವದ್ ಯಸ್ಯ ಸ್ತ ಶಿಷ್ಯೈರಿದಮ್ |
 ಆರಾದ್ ಜ್ಞಾನ-ಗಭಸ್ತಿಭಿಃ ಪ್ರತಿಹತಶ್ಚಂದ್ರಾಯತೇ ಭಾಸ್ಕರಃ
 ತಸ್ಮೈ ಶಂಕರ-ಭಾನವೇ ತನು-ಮನೋವಾಗ್ಭಿರ್ನಮಃ ಸ್ಯಾತ್ ಸದಾ || 3 ||

ಯತ್-ಪ್ರಜ್ಞೋದಧಿ-ಯುಕ್ತಿ-ಶಬ್ದನ-ಖಿಜ-ಶ್ರದ್ಧೈಕ-ಸನ್ನೇತ್ರಕ-
 ಸ್ಥೈರ್ಯ-ಸ್ತಂಭ-ಮುಮುಕ್ಷು-ದುಃಖಿತ-ಕೃಪಾ-ಯತ್ನೋತ್ಥ-ಬೋಧಾಮೃತಮ್ |
 ಪೀತ್ವಾ ಜನ್ಮ-ಮೃತಿ-ಪ್ರವಾಹ-ವಿಧುರಾ ಮೋಕ್ಷಂ ಯಯುರ್ಮೋಕ್ಷಿಣಃ
 ತಂ ವಂದೇ ತ್ರಿ-ಕುಲ-ಪ್ರಸೂತಮಮಲಂ ವೇದೋಭಿಧಂ ಮದ್-ಗುರುಮ್ || 4 ||
 -ಬೃಹದಾರಣ್ಯಕಭಾಷ್ಯವಾರ್ತಿಕಮ್ - ಸುರೇಶ್ವರಾಚಾರ್ಯಕೃತಮ್

ನಮಾಮ್ಯುಭೋಗಿ-ಪರಿವಾರ-ಸಂಪದಂ ನಿರಸ್ತ-ಭೂತಿಮನುಮಾರ್ಥ-ವಿಗ್ರಹಮ್ |
 ಅನುಗ್ರಮುನ್ಮದಿತ-ಕಾಲ-ಲಾಂಛನಂ ವಿನಾ-ವಿನಾಯಕಮಪೂರ್ವ-ಶಂಕರಮ್ || 5 ||

ಯದ್-ವಕ್ತ್ರಿ-ಮಾನಸ-ಸರಃ-ಪ್ರತಿಲಬ್ಧ-ಜನ್ಮ-

ಭಾಷ್ಯಾರವಿಂದ-ಮಕರಂದ-ರಸಂ

ಪಿಬಂತಿ|

ಪ್ರತ್ಯಾಶಮುನ್ಮುಖ-ವಿನೀತ-ವಿನೇಯ-ಭೃಂಗಾಃ

ತಾನ್ ಭಾಷ್ಯ-ವಿತ್ತಕ-ಗುರೂನ್ ಪ್ರಣಮಾಮಿ ಮೂರ್ಧ್ನಾ||6||

—ಪಂಚಪಾದಿಕಾ ಪದ್ಮಪಾದಾಚಾರ್ಯಕೃತಾ

ವಕ್ತಾರಮಾಸಾದ್ಯ ಯಮೇವ ನಿತ್ಯಾ ಸರಸ್ವತೀ ಸ್ವಾರ್ಥ-ಸಮನ್ವಿತಾ ಸೀತ್|

ನಿರಸ್ತ-ದುಸ್ತರ್ಕ-ಕಲಂಕ-ಪಂಕಾ ನಮಾಮಿ ತಂ ಶಂಕರಮರ್ಚಿತಾಂಘ್ರಿಮ್||7||

—ಸಂಕ್ಷೇಪಶಾರೀರಕಂ ಶ್ರೀಸರ್ವಜ್ಞಾತ್ಮೇಂದ್ರಸರಸ್ವತೀಶ್ರೀಚರಣೈಃ ಕೃತಮ್

ಸದಾಶಿವಬ್ರಹ್ಮೇಂದ್ರವಿರಚಿತಾಯಾಂ

ಜಗದ್ಗುರುರತ್ನಮಾಲಾಯಾಂ ಭಗವತ್ಪಾದ-ಚರಿತಮ್

ಯದಬೋಧ-ವಶಾದಹಂ ಮಮೇದಂ ತದಿಹೇತ್ಯಾದಿರುದೇತಿ ಭೂರಿ-ಭೇದಃ|

ತದಖಂಡಮನಂತಮದ್ವಿತೀಯಂ ಪರಮಾನಂದ-ಮಯಂ ಪದಂ ಶ್ರಯೇಯಮ್||1||

ಕಲಿನಾ ಬಲಿನಾ ಖಿಲೇ ಖಿಲೇ ಪಿ ಸ್ಥಲಿತೇ ಶ್ರೌತ-ಪಥೇ ಪಥೇ ಪ್ರವೃದ್ಧೇ|

ಜಪ-ಹೋಮ-ತಪಸ್ಸು ನಾಮ-ಶೇಷೇಷ್ಟಪಿ ಯಾತೇಷು ಸುಭಾಷಿತೇಷು ಶೋಷಮ್||2||

ಜಗದೀಕ್ಷಣ-ವಿಹ್ವಲಾಮೃತಾಂಧೋ-ನಿಗದ-ವ್ಯಕ್ತ-ಕೃಪಾ-ರಸಾನುಬಂಧಮ್

ಪ್ರಣಿಧಿಶ್ಯ ಗುಹಂ ಪುರೈವ ಗಂತುಂ ಪ್ರಣಿಬಂಧುಂ ಚ ಮಖಾನ್ ದ್ವಿಷಶ್ಚ ಯಂತುಮ್|

ಅವತಾರ್ಯ ಸುರಾನ್ ಪರಾಂಶ್ಚ ಪೂರ್ವಂ ವಿಧಿ-ವಿಷ್ಟ್ವಿಂದ್ರ-ಮುಖಾನ್ ವಿನೋದ-

ಸ್ವಯಮಪ್ಯವತೀರ್ಯ ಸುತೃರಾರ್ಯಾ-ಕಮಿತುಃ ಶ್ರೀ-ಶಿವ-ಶರ್ಮಣೋ

ಉದಭೂತ್ ಸದನೇ ನಿಟಾಲ-ದೃಗ್ ಯೋ ಮದ-ಭಾಜಾಂ ಸುಧಿಯಾಂ ಪ್ರಮಾಥ-

ಶಿಶುರರ್ಪಯತಾನ್ಮುಮುಕ್ಷು-ಭಾಗ್ಯಂ ಸ ಶುಭಂ ಶಂಕರ-ದೇಶಿಕಃ ಸುಭೈ

ಪ್ರತಿ-ಚಂದ್ರ-ಭವಂ ನಿವೃತ್ತಿ-ಧರ್ಮಾ ಶ್ರಿತ-ಗೋವಿಂದ-ಮುನೇರವಾಪ್ತ-ಧರ್ಮಾ

ಜಯತಾತ್ ಕೃತ-ಸೂತ್ರ-ಭಾಷ್ಯ-ಕರ್ಮಾ ಸ್ವಯಮಂತೇ-ವಸತಾಂ ವಿತೀರ್ಣ-ಶರ್ಮಾ

ಕುಹನಾಂತ್ಯಜ-ವಿಶ್ವನಾಥ-ಸೃಷ್ಟೋ ದ್ರುಹಿಣ-ವ್ಯಾಸ-ವರೋದಿತಾನುಶಿಷ್ಟಃ |
ಮಮತಾಂ ಮಮ ತಾವದೇಷ ಭಿಂದ್ಯಾನ್ನಮತಶ್ಚೋಪರತಿಂ ದದಾತ್ವನಿಂದ್ಯಾಮ್ || 7 ||

ಪ್ರವಿಶನ್ ಬದರೀಮವಾಪ್ಯ ಸದ್ಯಃ ಪರಮಾಚಾರ್ಯ-ಪದಾರ್ಚನಂ ಕ್ರಮಾದ್ ಯಃ |
ಧವಲಾಚಲಮಾಪ್ಯ ಯೋ ಪೈಮಾದ್ಯಚ್ಛಿವ-ಲಾವಣ್ಯಮುದೀಕ್ಷ್ಯ ತಂ ಪ್ರಪದ್ಯೇ || 8 ||

ಪ್ರತಿಪಾದಿತ-ಲಿಂಗ-ಪಂಚಕೇ ಮುಂ ಪ್ರಣಿವರ್ತ್ಯಾಶು ತಿರೋಹಿತೇ ಗಿರೀಶೇ |
ವಿನಿವೃತ್ಯ ಸ ದಿಗ್-ಜಯ-ಪ್ರವೃತ್ತೋ ವಿವಿಧೈಃ ಶಿಷ್ಯ-ವರೈರ್ವಿಭಾತು ಚಿತ್ತೇ || 9 ||

ಅಥ ಕಾನ್ಯಕುಮಾರ-ಸಂಧಿ-ಸೇತು-ಸ್ಥಲಿನೀ-ವೈಂಕಟ-ಕಾಲಹಸ್ತಿ-ಯಾತುಃ |
ಯಮಿ-ನೇತುರಮುಷ್ಯ ಕಾಂಚಿ-ಯಾತ್ರಾ ಶಮಿದಾನೀಂ ಶಮ-ದಂ ಕ್ರಿಯಾದ್ ವಿಚಿತ್ರಾ

ಶ್ರಿತ-ನಿರ್ಮಲ-ರಾಜಸೇನ-ಚೋಲ-ಕ್ಷಿತಿ-ಪಾಲೋದ್ಭುತ-ವಿಪ್ರ-ದೇವ-ಶಾಲಃ |
ವರದಸ್ಯ ತಥಾ ಮ್ರು-ನಾಯಕಸ್ಯಾಪ್ಯುರು-ವೇಶ್ಮ-ದ್ವಯ-ಕೃಜ್ಜಯಾಯ ಮೇ ಸ್ಯಾತ್ || 10 ||

ಪ್ರಕೃತಿಂ ಚ ಗುಹಾಶ್ರಯಾಂ ಮಹೋಗ್ರಾಂ ಸ್ವ-ಕೃತೇ ಚಕ್ರ-ವರೇ ಪ್ರವೇಶ್ಯ ಯೋ ಗ್ರೇ |
ಅಕೃತಾಶ್ರಿತ-ಸೌಮ್ಯ-ಮೂರ್ತಿಮಾರ್ಯಾಂ ಸುಕೃತಂ ನಃ ಸ ಚಿನೋತು ಶಂಕರಾಯನಾಂ || 11 ||

ಉಪಯಾತ್ನು ಬುಧೇಷು ಸರ್ವ-ದಿಗ್ಭ್ಯಃ ಪ್ರದಿಶನ್ನಾಶು ಪರಾಭವಂ ಯ ಏಭ್ಯಃ |
ವಿದೃತಾಖಿಲ-ವಿತ್-ಪದಶ್ಚ ಕಾಂಚ್ಯಾಮಧೃತಾರ್ತಿಃ ಸ ದಿಶೇಚ್ಛೈಯಂ ಚ ಕಾಂಚಿತ್ || 12 ||

ಸಮತಿಷ್ಠಿಪದಾ-ಹಿಮಾದ್ರಿ-ಸೇವ್ಯಂ ಕ್ರಮಶೋ ಧರ್ಮ-ವಿಚಾರಣಾಯ ದಿ |
ಅಧಿ-ಕಾಂಚಿ ಚ ಶಾರದಾ-ಮಠಂ ಯೋ ಭೃಧಿಕಂ ನಃ ಸುಖಮಾತನೋತು ಸೋಂ || 13 ||

ಪರಮಂತಿಕ-ಸತ್-ಸುರೇಶ್ವರಾದ್ಯೈಃ ಪರಮಾದ್ವೈತ-ಮತಂ ಸ್ಫುಟಂ ಪ್ರವೇದ್ಯ |
ಪರಿ-ಕಾಂಚಿಪುರಂ ಪರೇ ವಿಲೀನಃ ಪರಮಾಯಾಸ್ತು ಶಿವಾಯ ಸದ್ಗುರುರ್ನಃ || 14 ||

ಕಾಮಕೋಟಿ-ಪರಂಪರಾಗತೈಃ ಆಚಾರ್ಯೈಃ ಕೃತಾಃ ಸ್ತುತಯಃ

ನಮಸ್ತಸ್ಮೈ ಭಗವತೇ ಶಂಕರಾಚಾರ್ಯ-ರೂಪಿಣೇ|
ಯೇನ ವೇದಾಂತ-ವಿದ್ಯೇಯಮುದ್ಭುತಾ ವೇದ-ಸಾಗರಾತ್||1||
—ವಿದ್ಯಾರಣ್ಯಮುನಿವಿರಚಿತಾಯಾಮ್ ಅಪರೋಕ್ಷಾನುಭೂತಿದೀಪಿಕಾಯಾಮ್

ಸ್ತುವನ್ಮೋಹ-ತಮಃ-ಸ್ತೋಮ-ಭಾನು-ಭಾವಮುಪೇಯುಷಃ|
ಸ್ತುಮಸ್ತಾನ್ ಭಗವತ್ಪಾದಾನ್ ಭವ-ರೋಗ-ಭಿಷಗ್-ವರಾನ್||2||
—ಸದಾಶಿವೇಂದ್ರಸರಸ್ವತೀಶ್ರೀಚರಣೈಃ ಕೃತಾ ಬ್ರಹ್ಮಸೂತ್ರವೃತ್ತಿಃ

ವೇದಾಂತಾರ್ಥಾಭಿಧಾನೇನ ಸರ್ವಾನುಗ್ರಹ-ಕಾರಿಣಮ್|
ಯತಿ-ರೂಪ-ಧರಂ ವಂದೇ ಶಂಕರಂ ಲೋಕ-ಶಂಕರಮ್||3||

—ನವಪಂಚಾಶತ್ತಮೈಃ
ಆಚಾರ್ಯೈಃ ಶ್ರೀಭಗವನ್ನಾಮಬೋಧೇಂದ್ರಸರಸ್ವತೀಶ್ರೀಚರಣೈಃ ಕೃತಂ
ಹರಿಹರಾದ್ವೈತಭೂಷಣಮ್

ಯಮಾಶ್ರಿತಾ ಗಿರಾಂ ದೇವೀ ನಂದಯತ್ಯಾತ್ಮ-ಸಂಶ್ರಿತಾನ್|
ತಮಾಶ್ರಯೇ ಶ್ರಿಯಾ ಜುಷ್ಠಂ ಶಂಕರಂ ಕರುಣಾ-ನಿಧಿಮ್||4||

—ನವಪಂಚಾಶತ್ತಮೈಃ
ಆಚಾರ್ಯೈಃ ಶ್ರೀಭಗವನ್ನಾಮಬೋಧೇಂದ್ರಸರಸ್ವತೀಶ್ರೀಚರಣೈಃ ಪ್ರಣೀತಮ್
ವಿವರಣಪ್ರಮೇಯಸಂಗ್ರಹಾತ್ಮಕಮ್ ಅದ್ವೈತಭೂಷಣಮ್

ಸರ್ವ-ತಂತ್ರ-ಸ್ವತಂತ್ರಾಯ ಸದಾ ತ್ಮಾದ್ವೈತ-ವೇದಿನೇ|
ಶ್ರೀಮತೇ ಶಂಕರಾರ್ಯಾಯ ವೇದಾಂತ-ಗುರವೇ ನಮಃ||5||

ಅವಿಪ್ಲುತ-ಬ್ರಹ್ಮಚರ್ಯಾನ್ ಅನ್ವಿತೇಂದ್ರ-ಸರಸ್ವತೀನ್|
ಆತ್ಮ-ಮಿಥ್ಯಾವಾರ-ಪಥಾನ್ ಅದ್ವೈತಾಚಾರ್ಯ-ಸಂಕಥಾನ್||6||

ಆ-ಸೇತು-ಹಿಮವಚ್ಛೈಲಂ ಸದಾಚಾರ-ಪ್ರವರ್ತಕಾನ್|
ಜಗದ್-ಗುರೂನ್ ಸ್ತುಮಃ ಕಾಂಚೀ-ಶಾರದಾ-ಮಠ-ಸಂತ್ರಯಾನ್||7||

—ಪಂಚಷಷ್ಠಿತಮೈಃ

ಪೀಠಾಧಿಪತಿಭಿಃ ಶ್ರೀಮತ್ಸುಧರ್ಶನಮಹಾದೇವೇಂದ್ರಸರಸ್ವತೀಶ್ರೀಚರಣೈಃ
ಪ್ರಣೀತಃ ಜಗದ್ಗುರು-ಪರಂಪರಾ-ಸ್ತವಃ

ಗುರುರ್ನಾಮ್ನಾ ಮಹಿಮ್ನಾ ಚ ಶಂಕರೋ ಯೋ ವಿರಾಜತೇ|
ತದೀಯಾಂಘ್ರಿ-ಗಲದ್-ರೇಣು-ಗಣಾಯಾಸು ನಮೋ ಮಮ||8||

—ಅಷ್ಟಷಷ್ಠಿತಮಾಚಾರ್ಯೈಃ ಶ್ರೀಚಂದ್ರಶೇಖರೇಂದ್ರಸರಸ್ವತೀಶ್ರೀಚರಣೈಃ
ಪ್ರಣೀತಮ್

ಕಾಮಾಕ್ಷೀ-ಕರುಣಾ-ರೂಪಂ ಕಾಮಕೋಟಿ-ಜಗದ್ಗುರುಮ್|
ಚಿನ್ಮೂರ್ತಿಂ ಕಲಯೇ ಚಿತ್ತೇ ಶಂಕರಾಚಾರ್ಯಮವ್ಯಯಮ್||9||
—ನವಷಷ್ಠಿತಮಾಚಾರ್ಯೈಃ ಶ್ರೀಜಯೇಂದ್ರಸರಸ್ವತೀಶ್ರೀಚರಣೈಃ ಪ್ರಣೀತಮ್

ಭಜೇ ಹಂ ಭಗವತ್ಪಾದಂ ಭಾರತೀಯ-ಶಿಖಾಮಣಿಮ್|
ಅದ್ವೈತ-ಮೈತ್ರೀ-ಸದ್ಭಾವ-ಚೇತನಾಯಾಃ ಪ್ರಬೋಧಕಮ್||10||

—ಸಪ್ತತಿತಮಾಚಾರ್ಯೈಃ ಶ್ರೀಶಂಕರವಿಜಯೇಂದ್ರಸರಸ್ವತೀಶ್ರೀಚರಣೈಃ
ಪ್ರಣೀತಮ್

ಶಂಕರ-ಚರಿತ್ರ-ಗ್ರಂಥೇಷು

ಮೇಧಾವೀ ನಿಗಮ-ಪಟುರ್ಬಹು-ಶ್ರುತೋ ವಾ ಯೇನರ್ತೇ ನ ಕಲಯಿತಾ ಕಿಲಾತ್ಮ-
ತನ್ನೇತ್ರಂ ತಮಸಿ ಚ ದಿವ್ಯ-ದೃಷ್ಟಿ-ದಾಯಿ ಶ್ರೇಯೋ ನಃ ಪ್ರದಿಶತು ಧಾಮ ದೇಶಿಕ-
—ಪುಣ್ಯಶ್ಲೋಕಮಂಜರೀ

ನಮಾಮಿ ಶಂಕರಾಚಾರ್ಯ-ಗುರು-ಪಾದ-ಸರೋರುಹಮ್|
ಯಸ್ಯ ಪ್ರಸಾದಾನ್ಮೂಢೋ ಪಿ ಸರ್ವಜ್ಞೋ ಹಂ ಸದಾ ಸ್ಮಹಮ್||2||

ವೇದೇ ಬ್ರಹ್ಮ-ಸಮಸ್ತದಂಗ-ನಿಚಯೇ ಗರ್ಗೋಪಮಸ್ತುತ್-ಕಥಾ-
ತಾತ್ಪರ್ಯಾರ್ಥ-ವಿವೇಚನೇ ಗುರು-ಸಮಸ್ತುತ್-ಕರ್ಮ-ಸಂವರ್ಣನೇ|
ಆಸೀಜ್ಞಮಿನಿರೇವ ತದ್-ವಚನ-ಜ-ಪ್ರೋದ್ಯೋಧ-ಕಂದೇ ಸಮೋ
ವ್ಯಾಸೇನೈವ ವಿಭಾತಿ ಸದ್ಗುರುರಸೌ ಶ್ರೀ-ಶಂಕರಾಖ್ಯಃ ಕ್ಷಿತೌ||3||

ಅದ್ವೈತಾರ್ಣವ-ಪೂರ್ಣ-ಚಂದ್ರಮಭಿದಾ-ಪದ್ಮಾಟವೀ-ಭಾಸ್ಕರಂ
 ವಿದ್ವತ್-ಕೋಟಿ-ಸಮರ್ಚಿತಾಂಘ್ರಿ-ಯುಗಲಂ ಪ್ರದ್ವೇಷ-ಕಕ್ಷಾನಲಮ್|
 ಹೃದ್ಯಾಭೇದ್ಯ-ಸಮಸ್ತ-ವೇದ-ಜನಿತ-ಪ್ರೋದ್ಯದ್-ವಿವೇಕಾಂಕುರಂ
 ಸ್ವಿದ್ಯದ್-ವಾಗಮೃತಂ ಪರಾತ್-ಪರ-ಗುರುಂ ಶ್ರೀ-ಶಂಕರಂ ತಂ ಭಜೇ||4||
 —ಆನಂದಗಿರೀಯಶಂಕರವಿಜಯಃ

ಗಾಮಾಕ್ರಮ್ಯ ಪದೇ ಧಿಕಾಂಚಿ ನಿಬಿಡಂ ಸ್ಕಂಧೈಶ್ಚತುರ್ಭಿಸ್ತಥಾ
 ವ್ಯಾವೃಣ್ಣನ್ ಭುವನಾಂತರಂ ಪರಿಹರಂಸ್ತಾಪಂ ಸ-ಮೋಹ-ಜ್ವರಮ್|
 ಯಃ ಶಾಖೀ ದ್ವಿಜ-ಸಂಸ್ತುತಃ ಫಲತಿ ತತ್ ಸ್ವಾದ್ಯಂ ರಸಾಖ್ಯಂ ಫಲಂ
 ತಸ್ಮೈ ಶಂಕರ-ಪಾದಪಾಯ ಮಹತೇ ತನ್ನಸ್ತಿ-ಸಂಧ್ಯಂ ನಮಃ||5||
 —ವ್ಯಾಸಾಚಲೀಯಶಂಕರವಿಜಯಃ

ದೇಶೇ ಕಾಲಡಿ-ನಾಮ್ನಿ ಕೇರಲ-ಧರಾ-ಶೋಭಾ-ಕರೇ ಸದ್-ದ್ವಿಜೇ
 ಜಾತಃ ಶ್ರೀಪತಿ-ಮಂದಿರಸ್ಯ ಸವಿಧೇ ಸರ್ವಜ್ಞತಾಂ ಪ್ರಾಪ್ತವಾನ್|
 ಭೂತ್ವಾ ಷೋಡಶ-ವತ್ಸರೇ ಯತಿ-ವರೋ ಗತ್ವಾ ಬದರ್ಯಾಶ್ರಮಂ
 ಕರ್ತಾ ಭಾಷ್ಯ-ನಿಬಂಧನಸ್ಯ ಸು-ಕವಿಃ ಶ್ರೀ-ಶಂಕರಃ ಪಾವನಃ||6||
 —ಗೋವಿಂದಾನಂದರಚಿತೇ ಶಂಕರಾಚಾರ್ಯಚರಿತೇ

ಅಜ್ಞಾನಾಂತರ್ಗಹನ-ಪತಿತಾನ್ ಆತ್ಮ-ವಿದ್ಯೋಪದೇಶೈಃ
 ತ್ರಾತುಂ ಲೋಕಾನ್ ಭವ-ದವ-ಶಿಖಾ-ತಾಪ-ಪಾಪಚ್ಯಮಾನಾನ್|
 ಮುಕ್ತಾ ಮೌನಂ ವಟ-ವಿಟಪಿನೋ ಮೂಲತೋ ನಿಷ್ಪತಂತೀ
 ಶಂಭೋರ್ಮೂರ್ತಿಶ್ಚರತಿ ಭುವನೇ ಶಂಕರಾಚಾರ್ಯ-ರೂಪಾ||7||
 —ನವಕಾಲಿದಾಸಮಾಧವಕವಿಕೃತಃ ಶಂಕರದಿಗ್ವಿಜಯಃ

ಕ್ಷೇಮೇ ಶಂಕರ-ಸದ್ಗುರೋರ್ಗುಣ-ಗಣಾ ದಿಗ್-ಜಾಲ-ಕೂಲಂಕಷಾಃ
 ಕಾಲೋನ್ಮಿಲಿತ-ಮಾಲತೀ-ಪರಿಮಲಾವಷ್ಟಂಭ-ಮುಷ್ಟಿಂಧಯಾಃ|
 ಕ್ವಾಹಂ ಹಂತೆ ತಥಾಪಿ ಸದ್ಗುರು-ಕೃಪಾ-ಪೀಯೂಷ-ಪಾರಂಪರೀ-
 ಮಗ್ನೋನ್ಮಗ್ನ-ಕಟಾಕ್ಷ-ವೀಕ್ಷಣ-ಬಲಾದಸ್ಮಿ ಪ್ರಶಸ್ತೋ ಹೃತಾಮ್||8||
 —ಸಂಕ್ಷೇಪಶಂಕರವಿಜಯೇ

ಶ್ರೀಮಚ್ಛಂಕರ-ಸದ್ಗುರೋರ್ಭಗವತೋ ಗಾಧಾಮಸಾಧಾರಣೀಂ
 ವಾಣೀಂ ನಃ ಪ್ರತನೀಯಸೀಂ ಮುಹುರಿಮಾಂ ಗಾಢುಂ ಸಮುತ್ಕಂಠತೇ|
 ತನ್ಮೂರ್ತಿಃ ಪ್ರಭುರೇವ ಭಕ್ತ-ಜನತಾ-ವಾತ್ಸಲ್ಯ-ವೈಪುಲ್ಯ-ಭೂಃ
 ಅಸ್ಮೈ ಸಾಧು ದದಾತು ಶಸ್ತ್ರ-ದಯಯಾ ಹಸ್ತಾವಲಂಬಂ ಹರಃ||9||
 —ವಲ್ಲಿಸಹಾಯಕವಿಕೃತೌ ಆಚಾರ್ಯದಿಗ್ವಿಜಯೇ

ಅನ್ಯೈಃ ವೇದಾಂತಾಚಾರ್ಯೈಃ ಕೃತಾಃ ಸ್ತುತಯಃ

ಪ್ರಚಾರ್ಯಂ ಸರ್ವ-ಲೋಕೇಷು ಸಂಚಾರ್ಯಂ ಹೃದಯಾಂಬುಜೇ|
 ವಿಚಾರ್ಯಂ ಸರ್ವ-ವೇದಾಂತೈಃ ಆಚಾರ್ಯಂ ಶಂಕರಂ ಭಜೇ||1||
 —ನಾರಾಯಣೋಯೋಪನಿಷದ್ಭಾಷ್ಯೇ

ಭಗವತ್ಪಾದ-ಪಾದಾಬ್ಜ-ಪಾಂಸವಃ ಸಂತು ಸಂತತಮ್|
 ಅಪಾರಾಸಾರ-ಸಂಸಾರ-ಸಾಗರೋತ್ತಾರ-ಸೇತವಃ ||2||
 —ಚಿತ್ಸುಖಾಚಾರ್ಯಾಣಾಂ ಭಾಷ್ಯಭಾವಪ್ರಕಾಶಿಕಾಯಾಮ್

ಉದ್ಧೃತ್ಯ ವೇದ-ಪಯಸಃ ಕಮಲಾಮಿವಾಬ್ಧೇಃ
 ಆಲಿಂಗಿತಾಖಿಲ-ಜಗತ್-ಪ್ರಭವೈಕ-ಮೂರ್ತಿಮ್|
 ವಿದ್ಯಾಮಶೇಷ-ಜಗತಾಂ ಸುಖ-ದಾಮದಾದ್ ಯಃ
 ತಂ ಶಂಕರಂ ವಿಮಲ-ಭಾಷ್ಯ-ಕೃತಂ ನಮಾಮಿ||3||

—ವಿವರಣಾಚಾರ್ಯಾಣಾಂ ಪಂಚಪಾದಿಕಾವಿವರಣೇ
 ಯದ್-ಭಾಷ್ಯಾಂಬುಜ-ಜಾತ-ಜಾತ-ಮಧುರ-ಪ್ರೇಯೋಮಧು-ಪ್ರಾರ್ಥನಾ-
 ಸಾರ್ಥ-ವ್ಯಗ್ರ-ಧಿಯಃ ಸಮಗ್ರ-ಮರುತಃ ಸ್ವರ್ಗೇ ಪಿ ನಿರ್ವೇದಿನಃ|
 ಯಸ್ಮಿನ್ ಮುಕ್ತಿ-ಪಥಃ ಪಥೀನ-ಮುನಿಭಿಃ ಸಂಪ್ರಾರ್ಥಿತಃ ಸಂಬಭೌ
 ತಸ್ಮೈ ಭಾಷ್ಯ-ಕೃತೇ ನಮೋ ಸ್ತು ಭಗವತ್ಪಾದಾಭಿಧಾಂ ಬಿಭ್ರತೇ||4||
 —ಆನಂದಗಿರ್ಯಾಚಾರ್ಯಾಣಾಂ ಸೂತ್ರಭಾಷ್ಯವ್ಯಾಖ್ಯಾಯಾಂ - 6

ಶ್ರೀ-ಗುರುಂ ಭಗವತ್ಪಾದಂ ಶರಣ್ಯಂ ಭಕ್ತ-ವತ್ಸಲಮ್|
 ಶಿವಂ ಶಿವ-ಕರಂ ಶುದ್ಧಮಪ್ರಮೇಯಂ ನಮಾಮ್ಯಹಮ್||5||

—ಅದ್ವೈತಸಭಾಯಾಃ ಬ್ರಹ್ಮವಿದ್ಯಾಪತ್ರಿಕಾಯಾಂ ಪ್ರಕಾಶಿತೇ ಅಜ್ಞಾತಕರ್ತೃಕೇ
 ಗುರ್ವಪ್ಯಕೇ

ತಂ ವಂದೇ ಶಂಕರಾಚಾರ್ಯಂ ಲೋಕ-ತ್ರಿತಯ-ಶಂಕರಮ್ |
ಸತ್-ತರ್ಕ-ನವಿರೋದ್ಧೀರ್ಣ-ವಾವದೂಕ-ಮತಂಗಜಮ್ ||6||

—ತತ್ತ್ವಬೋಧಭಗವತ್ಪ್ರಣೀತೇ ತತ್ತ್ವಬೋಧೇ

ಆನಂದ-ಘನಮದ್ವಂದ್ವಂ ನಿರ್ವಿಕಾರಂ ನಿರಂಜನಮ್ |
ಭಜೇ ಹಂ ಭಗವತ್ಪಾದಂ ಭಜತಾಮಭಯ-ಪ್ರದಮ್ ||7||

—ಮನೀಷಾ-ಪಂಚಕ-ವ್ಯಾಖ್ಯಾನೇ

ಯದ್-ಭಾಷ್ಯೋಕ್ತೇರ್ಲವ-ಪರಿಜುಷಶ್ಚಾತ್ರ-ವರ್ಗಾ ಮಹಾಂತಃ
ನಿರ್ಭಿಂದಂತಿ ಪ್ರಬಲ-ಮತಯೋ ವಾದಿ-ಶೈಲಂ ಸಮಸ್ತಮ್ |
ಯೈರ್ವೇದಾಬ್ದೇರಮೃತಮಿವ ಸದ್-ಭಾಷ್ಯಮಾಪತ್ ಪ್ರಕಾಶಂ
ತತ್-ಪಾದಾಬ್ಜಂ ಸ್ಫುರತು ಹೃದಯೇ ಹೃದ್ಭೂತಂ ಸರ್ವದಾ ಮೇ ||8||

—ಮನೀಷಾಪಂಚರತ್ನಲಘುವಿವರಣೇ

ಮಹಾ-ಮೋಹ-ಪಂಕೇ ವಿರಿಂಚಾಚರಾಂತಂ
ಪ್ರಜಾ-ಹಸ್ತಿನಂ ಮಗ್ನಮಾಲೋಕ್ಯ ಭಾಷ್ಣಃ |
ಜಲೈಃ ಕ್ಷಾಲಯಿತ್ವಾ ತ್ಮ-ವಿದ್ಯಾ-ದಿವಂ ಯೋ
ನಯತ್ಯೇಕಲಂ ಶಂಕರಂ ತಂ ನಮಾಮಿ ||9||

—ಜ್ಞಾನಾಮೃತಯತೇಃ ಕೃತೌ ವಿದ್ಯಾಸುರಭಿಸಂಜ್ಞಕೇ ನೈಷ್ಕರ್ಮ್ಯಸಿದ್ಧಿವಿವರಣೇ

ಸಂಸಾರ-ಸರ್ಪ-ಪರಿದಷ್ಟ-ವಿನಷ್ಟ-ಜಂತು-
ಸಂಜೀವನಾಯ ಪರಯಾ ಕೃಪಯೋಪಪನ್ನಃ |
ಬ್ರಹ್ಮಾವಬೋಧ-ಪರಮೌಷಧಮುದ್ವಹನ್ ಯಃ
ತಂ ಶಂಕರಂ ಪರತರಂ ಭಿಷಜಾಂ ಭಜಾಮಿ ||10||

—ಅದ್ವೈತಬೋಧಾಮೃತಮ್

ವೇದಾಂತಾಂಭೋಗಭೀರಾ ನಯ-ಮಕರ-ಕುಲಾ ಬ್ರಹ್ಮ-ವಿದ್ಯಾಬ್ಜ-ಷಂಡಾ
ಪಾಷಂಡೋತ್ತಂಗ-ವೃಕ್ಷ-ಪ್ರಮಥನ-ನಿಪುಣಾ ಮಾನ-ವೀಚೀ-ತರಂಗಾ |
ಯಸ್ಯಾಸ್ಯೋತ್ಥಾ ಸರಸ್ವತ್ಯಖಿಲ-ಭವ-ಭಯ-ದ್ವಂಸಿನೀ ಶಂಕರಸ್ಯ
ಗಂಗಾ ಶಂಭೋಃ ಕಪರ್ದಾದಿವ ನಿಖಿಲ-ಗುರೋರ್ನೌಮಿ ತತ್-ಪಾದ-ಪದ್ಮಮ್ ||

—ಜ್ಞಾನಘನಪಾದಾನಾಂ ತತ್ತ್ವಶುದ್ಧೌ

ಸೂತ್ರ-ಪ್ರಗ್ರಹ-ವೇದ-ವಾಜಿನಿ ಮಹನ್ನೀಮಾಂಸಕ-ಸ್ಯಂದನೇ
 ತಿಷ್ಠನ್ ಭಾಷ್ಯ-ಪಿನಾಕಮುಜ್ಜಲ-ಗುಣಂ ಕೃತ್ವಾ ತ್ಮ-ಧೀ-ಸಾಯಕಮ್|
 ಆಕೃಷ್ಯ ಪ್ರದಹನ್ನಶೇಷ-ವಿಪದಾಂ ಮೂಲಂ ಪುರಾಣಾಂ ತ್ರಯಂ
 ಭೂಯಾನ್ನೋ ಭಿನವಃ ಪುರಾರಿರಶುಭಸ್ಯೋಚ್ಚಿತ್ತಯೇ ಶಂಕರಃ||12||
 —ರಾಮಾನಂದಸ್ಯ ಋಜು-ವಿವರಣ-ವ್ಯಾಖ್ಯಾಯಾಮ್

ಯದ್-ಭಾಷ್ಯ-ಸಾಗರ-ಜ-ಯುಕ್ತಿ-ಮಣೀನ್ ಪ್ರಕೀರ್ಣಾನ್
 ಪ್ರಾಪ್ಯಾಧುನಾ ಕತಿಪಯಾನ್ ಕವಯೋ ಭವಂತಿ|
 ತಸ್ಮೈ ನಮೋ ಜನ-ಮನೋಬ್ಜ-ದಿವಾಕರಾಯ
 ಕೃತ್ವಾ ಗಮಾರ್ಥ-ನಿಲಯಾಯ ಯತೀಶ್ವರಾಯ||13||
 —ಬೋಧನಿಧಿ-ಕೃತೇ ಉಪದೇಶ-ಪ್ರಕರಣ-ವಿವರಣೇ

ವೇದಾಂತಾರ್ಥಂ ಗಭೀರಂ ಹೃತಿ-ಸುಗಮತಯಾ ಬೋಧಯಾಮೀತಿ ವಿಷ್ಣುಃ
 ವ್ಯಾಸಾತ್ಮಾ ಸೂತ್ರಯತ್ ತದ್ ದುರಧಿಗಮಮಭೂದ್ ವಾದಿ-ದುರ್ಬುದ್ಧಿ-ಭೇದಾತ್
 ಭಿಂದನ್ ದುರ್ಬುದ್ಧಿ-ಭೇದಂ ಯ ಇಹ ಕರುಣಯಾ ಭಾಷ್ಯಯದ್ ಭಾಷ್ಯಮೇತತ್
 ತಂ ವಂದೇ ಸರ್ವ-ವಂದ್ಯಂ ತ್ರಿ-ಜಗತಿ ಭಗವತ್ಪಾದ-ಸಂಜ್ಞಂ ಮಹೇಶಮ್
 —ರಾಮಾನಂದಸರಸ್ವತೀಕೃತವಿವರಣೋಪನ್ಯಾಸೇ

ತ್ರಿ-ವರ್ಗೇಣಾಕ್ರಾಂತೇ ಜನನ-ಮರಣಾದಿ-ವ್ರಣ-ಭುವಾ
 ಜನೇ ಸ್ಮಿನ್ ಸರ್ವಸ್ಮಿಂಸ್ಮಿಮಿರ-ಪರಿಣಾಹೈಕ-ಶರಣೇ|
 ನಿಷೇಕ್ತುಂ ನಿಧ್ಯಾತೋ ಮೃತಮಗೇ-ಪತಿಃ ಶಂಕರ ಇತಿ
 ಸ್ವ-ನಾಮ ವ್ಯಾಖ್ಯಾತುಂ ಜಯತಿ ಕುಹನಾ-ಭಿಕ್ಷುರನಿಶಮ್||15||
 —ಅಭಿನವದ್ರಾವಿಡಾಚಾರ್ಯ-ಶ್ರೀಬಾಲಕೃಷ್ಣಾನಂದಸರಸ್ವತೀನಾಂ

ಶಾರೀರಕಮೀಮಾಂಸಾಭಾಷ್ಯವಾರ್ತಿಕೇ
 ಶ್ರೀ-ಸಂಬಂಧಮುದೀಕ್ಷ್ಯ ವಾಚಕ-ಪದೇ ಯಾನ್ ಶಾರಂಗಿಣಂ ವೈಷ್ಣವಾಃ
 ಚಂದ್ರೋತ್ತಂಸ-ಪದಾಸ್ವದತ್ವ-ಕಲನಾಚ್ಛಂಭುಂ ಚ ಶೈವಾ ವಿದುಃ|
 ಆನಂದಾದ್ವಯ-ಶೋಭಮಾನ-ಪರಮ-ಪ್ರೇಮಾಸ್ವದಂ ಯೋಗಿನಃ
 ತಾನ್ ಪಾದಾಂಬುಜ-ರೇಣು-ಧೂತ-ತಮಸೋ ವಂದೇ ಸದಾ ಶ್ರೀ-ಗುರೂನ್||16||
 —ಗಂಗಾಧರಸರಸ್ವತ್ಯಾಖ್ಯಾಭಿಕ್ಷುಣಾ ರಚಿತಾಯಾಮ್

ಆತ್ಮಸಾಮ್ರಾಜ್ಯಸಿದ್ಧಿವ್ಯಾಖ್ಯಾಯಾಮ್

ನಮಃ ಶ್ರೀ-ಶಂಕರಾಚಾರ್ಯ-ಗುರವೇ ಶಂಕರಾತ್ಮನೇ |
ಶರೀರಿಣಾಂ ಶಂಕರಾಯ ಶಂಕರ-ಜ್ಞಾನ-ಹೇತವೇ ||17||

—ನೃಸಿಂಹಾಶ್ರಮವಿರಚಿತಾಯಾಂ ತತ್ವಬೋಧಿನ್ಯಾಖ್ಯಾಯಾಂ
ಸಂಕ್ಷೇಪಶಾರೀರಕಟೀಕಾಯಾಮ್

ಯಾ ನುಭೂತಿಃ ಸ್ವಯಂ-ಜ್ಯೋತಿರಾದಿತೈಶಾನ-ವಿಗ್ರಹಾ |
ಶಂಕರಾಖ್ಯಾ ಚ ತಂ ನೌಮಿ ಸುರೇಶ್ವರ-ಗುರುಂ ಪರಮ್ ||18||

—ನೃಸಿಂಹಪ್ರಜ್ಞಾಮುನಿಕೃತೇ ಬೃಹದಾರಣ್ಯಕಭಾಷ್ಯವಾರ್ತಿಕನ್ಯಾಯತತ್ತ್ವವಿವರಣೇ
ಸಂಸಾರಾಬ್ಧಿ-ನಿಷಣ್ಣಾಜ್ಞ-ನಿಕರ-ಪ್ರೋಜ್ಜಹೀರ್ಷಯಾ |
ಕೃತ-ಸಂಹನನಂ ವಂದೇ ಶಂಕರಂ ಲೋಕ-ಶಂಕರಮ್ ||19||
—ವಿಜ್ಞಾನವಾಸಯತಿರಚಿತಾಯಾಂ ಪಂಚಪಾದಿಕಾವ್ಯಾಖ್ಯಾಯಾಮ್

ವೇದಾಂತಾರ್ಥ-ತದಾಭಾಸ-ಕ್ಷೀರ-ನೀರ-ವಿವೇಕಿನಮ್ |
ನಮಾಮಿ ಭಗವತ್ಪಾದಂ ಪರ-ಹಂಸ-ಧುರಂಧರಮ್ ||20||

—ಅಮಲಾನಂದಸರಸ್ವತೀನಾಂ ವೇದಾಂತಕಲ್ಪತರೌ

ನಾನಾ-ಭಾಷ್ಯಾದೃತಾ ಸಾ ಸಗುಣ-ಫಲ-ಗತಿವೈಧ-ವಿದ್ಯಾ-ವಿಶೇಷೈಃ
ತತ್-ತದ್-ದೇಶಾಪಿ-ರಮ್ಯಾ ಸರಿದಿವ ಸಕಲಾ ಯತ್ರ ಯಾತ್ಯಂಶ-ಭೂಯಮ್ |
ತಸ್ಮಿನ್ನಾನಂದ-ಸಿಂಧಾವತಿಮಹತಿ ಫಲೇ ಭಾವ-ವಿಶ್ರಾಂತಿ-ಮುದ್ರಾ
ಶಾಸ್ತ್ರಸ್ಯೋದ್ಭಾಟಿತಾ ಯೈಃ ಪ್ರಣಮತ ಹೃದಿ ತಾನ್ ನಿತ್ಯಮಾಚಾರ್ಯ-ಪಾದಾನ್ ||21||

—ಅಪ್ಪಯದೀಕ್ಷಿತಾನಾಂ ನ್ಯಾಯರಕ್ಷಾಮಣೌ

ಪ್ರಚಂಡ-ಪಾಖಂಡ-ವಿಖಂಡನೋದ್ಯತಂ ತ್ರಯೀ-ಶಿರೋರ್ಥ-ಪ್ರತಿಪಾದನೇ ರತಮ್ |
ಬುಧೈರ್ನುತಂ ಯೋಗ-ಕಲಾಭಿರಾವೃತಂ ನಮಾಮಿ ತಂ ಶಂಕರ-ದೇಶಿಕಂ ತತಮ್ |
—ಸಚ್ಚಿದಾನಂದಸರಸ್ವತೀಕೃತಾಯಾಮ್ ಆರ್ಯಾವ್ಯಾಖ್ಯಾಯಾಮ್

ದೃಷ್ಟ್ವಾ ಯೋ ದಿವ್ಯ-ದೃಷ್ಟಿಃ ಕಲಿ-ಯುಗ-ಸಮಯೇ “ಮಂದ-ಭಾಗ್ಯಾ ಮನುಷ್ಯಾಃ
ತಸ್ಮಾತ್ ತಂತ್ರ-ಪ್ರಪಂಚಃ ಸುರ-ಯಜನ-ವಿಧಿರ್ಮತ್-ಕೃತೋ ನಿಷ್ಫಲಃ ಸ್ಯಾತ್” |
ಇತ್ಯಾವಿಭೂಯ ಪೃಥ್ವ್ಯಾಂ ಪುನರಪಿ ಕೃತವಾಂಸ್ತಂತ್ರ-ಸಾರಂ ಗಿರೀಶಃ
ತಂ ವಂದೇ ಶಂಕರಾಖ್ಯಂ ಮಹಿತತಮ-ಮನಃ-ಪ್ರಾರ್ಥನೀಯಾರ್ಥ-ರೂಪಮ್ ||
—ಪ್ರಪಂಚಸಾರಸಂಬಂಧದೀಪಿಕಾಯಾಮ್

ಯೇನಾದ್ವಂದ್ವಮಖಂಡಮಕ್ಷಯ-ಪದಂ ಪ್ರಾದರ್ಶಿ ತಾಪಾಪಹಂ
 ಭಾಷ್ಯ-ಗ್ರಂಥಿ-ನಿಬಂಧನೈಃ ಶ್ರುತಿ-ಶಿರೋವಾಕ್ಯಾರ್ಥ-ವಿದ್ಯೋತಿಭಿಃ |
 ನಿತ್ಯೋ ಯತ್ರ ಸಮಸ್ತ-ಸದ್-ಗುಣ-ಗಣಸ್ತಂ ಶಂಕರಾಚಾರ್ಯ-ಗೀರ್
 ವಿಖ್ಯಾತಂ ಮುನಿ-ಮೌಲಿ-ಲಾಲಿತ-ಪದ-ದ್ವಂದ್ವಂ ಸದಾ ಸಂಶ್ರಯೇ || 24 ||
 —ರಾಮತೀರ್ಥಸ್ವಾಮಿರಚಿತಾಯಾಮ್ ಅನ್ವಯಾರ್ಥಪ್ರಕಾಶಿಕಾಖ್ಯಾಯಾಂ
 ಸಂಕ್ಷೇಪಶಾರೀರಕವ್ಯಾಖ್ಯಾಯಾಮ್

ವೇದಾಂತ-ವ್ರಾತ-ನೀರಂ ಶತ-ಪಥ-ಕಥಿತ-ನ್ಯಾಯ-ರತ್ನ-ಪ್ರಪೂರಂ
 ಪಾರಾವಾರಂ ಸುತಾರಂ ನಿಗಮ-ಮುಖ-ಷಡಂಗಾತ್ಮ-ಸದ್-ಗ್ರಾಹ-ಘೋರಮ್ |
 ಕಾರಂ-ಕಾರಂ ಸುಗಾಹಂ ಶ್ರುತ-ಮತ-ಮಧಿತ್ಯರ್ಬಹ್ಮ-ವಿದ್ಯಾಮೃತಂ ಯಃ
 ಪ್ರಾದಾದಾದಾಯ ತಸ್ಮಾದಶರಣ-ಶರಣಂ ಶಂಕರಂ ತಂ ನಮಾಮಃ || 25 ||
 —ಆನಂದಪೂರ್ಣರಚಿತಾಯಾಂ ನ್ಯಾಯಕಲ್ಪಲತಿಕಾನಾಮ್ನ್ಯಾಂ
 ಸುರೇಶ್ವರವಾರ್ತಿಕಟೀಕಾಯಾಮ್

ವೇದಾಂತಾರ್ಥ-ವಿಭಾಸಕಾಯ ಗುರವೇ ಶಾಂತಾಯ ಸಂನ್ಯಾಸಿನೇ
 ನಾನಾ-ವಾದಿ-ನಗೇಂದ್ರ-ಸಂಘ-ಪವಯೇ ಯೋಗೀಂದ್ರ-ವಂದ್ಯಾಯ ಚ |
 ಮೋಹ-ಧ್ವಾಂತ-ದಿವಾಕರಾಯ ಭಗವತ್ಪಾದಾಭಿಧಾಂ ಬಿಭೃತೇ
 ತಸ್ಮೈ ಭಾಷ್ಯ-ಕೃತೇ ನಮೋ ಸ್ತು ಸತತಂ ಪೂರ್ಣಾಯ ಬೋಧಾತ್ಮನೇ || 26 ||
 —ತೈತ್ತಿರೀಯಭಾಷ್ಯಟೀಕಾಯಾಮ್

ಯೇ ವೇದಾಂತ-ಸುಧೋದಧಿಂ ಸುಮನಸಾಂ ನಿಶ್ತ್ರೇಯಸಾಯ ಸ್ವಯಂ
 ನಿರ್ಮಥ್ಯೋದಹರನ್ನಿರೂಪಣ-ಗುಣಾವೃತ್ತೇನ ಚೇತೋಮಥಾ |
 ಅದ್ವೈತಾಮೃತಮಾಸುರಾನುಶಯಿನಾಮಾಸ್ವಾದನೇಯೇತರತ್
 ತಾನಾ ಸ್ಮಾಕ-ಗುರೋರುಪೈಮಿ ಭಗವತ್ಪಾದಾದಿಮಾನ್ ದೇಶಿಕಾನ್ || 27 ||
 —ಕೃಷ್ಣಾನಂದಯತಿಕೃತೌ ಸಿದ್ಧಾಂತಸಿದ್ಧಾಂಜನೇ

ಕಾಲೇ ಶಿವಃ ಕ್ರಮ-ವಶಾತ್ ಕಲಿ-ದೋಷ-ದುಷ್ಟೇ
 ಯಃ ಸಂಪ್ರದಾಯ-ರಹಿತಂ ತದಪೇಕ್ಷ್ಯ ಭೂಯಃ |
 ಕ್ಷೋಣ್ಯಾಮವಾತರದಶೇಷ-ಜಗದ್ಧಿತಾರ್ಥೀ
 ಶ್ರೀ-ಶಂಕರಾಖ್ಯಮಮಲಂ ಗುರುಮಾಶ್ರಯೇ ತಮ್ || 28 ||

—ನಾರಾಯಣಕೃತೌ ಪ್ರಪಂಚಸಾರಾರ್ಥದೀಪೇ

ವೇದಾದ್ಯಾಗಮ-ದುಗ್ಧ-ಸಿಂಧು-ಮಧನಾತ್ ತನ್ನೇಯ-ಮಂಥಾದ್ರಿಣಾ
 ದಿವ್ಯಾಭೋಗ-ವಿಚಾರ-ವಾಸುಕಿ-ವಶಾದಾಶ್ರಿತ್ಯ ಧೈರ್ಯಂ ಪರಮ್|
 ಬ್ರಹ್ಮೋದ್ಬೋಧ-ಸುಧಾಂ ವಿಧಾಯ ದಯಯಾ ಮರ್ತ್ಯಾನಮರ್ತ್ಯಾನಮೀ
 ಕುರ್ವಂತೋ ಗುರವೋ ಜಯಂತಿ ಜಗತಾಂ ಲಕ್ಷ್ಮೀಶ-ವದ್ ರಕ್ಷಕಾಃ||29||
 —ವರದರಾಜಪಂಡಿತಕೃತೌ ಖಂಡನಮಂಡನೇ

ಯದೀಯ-ವಾಕ್-ಸೂರ್ಯ-ರುಚಿ-ಪ್ರಣಾಶಿತಃ
 ಹೃದಂಧ-ಕಾರೋ ನಮತಾಮಶೇಷತಃ|
 ಮಹಾತ್ಮನಃ ಶಿಷ್ಯ-ಹಿತೇ ಸದಾ ರತಾನ್
 ನಮಾಮಿ ತಾನ್ ಶಂಕರ-ಪೂಜ್ಯ-ದೇಶಿಕಾನ್||30||
 —ಶಂಕುಕವಿರಚಿತೇ ಕೈವಲ್ಯನವನೀತೇ

ಯದ್-ವಕ್ತ್ರಾಂಬುಜ-ನಿಸ್ಸೃತಂ ಪರಮಕಂ ಶ್ರೀ-ಸೂತ್ರ-ಭಾಷ್ಯಾಮೃತಂ
 ಪೀತ್ವಾ ಮಾದೃಶ-ಜೀವ-ಭಂಗ-ನಿಚಯಾ ನಂದಂತಿ ಮೋಕ್ಷಾಂಗಣೇ|
 ನಾನಾ-ವಾದಿ-ಮದೇಭ-ಭಂಜನ-ಮಹಾ-ವ್ಯಗ್ರೋಗ್ರ-ಕಂಠೀರವಾನ್
 ವಂದೇ ವ್ಯಾಸ-ಮುನೀಂದ್ರ-ಶಂಕರ-ಮುಖಾನ್ ಸದ್-ದೇಶಿಕಾಂಸ್ತಾನಹಮ್||31||
 —ಅಮರೇಶ್ವರಶಾಸ್ತ್ರಿರಚಿತೇ ಅಜ್ಞಾನಧ್ವಾಂತಚಂಡಭಾಸ್ಕರೇ

ಯೋ ಲೋಕೋಪಕೃತಿ-ಪ್ರವಿಷ್ಟ-ಹೃದಯೋ ಜಿತ್ವಾ ತಿಬಾಹ್ಯಂ ಮತಂ
 ಶ್ರೀಮಚ್ಛಂಕರ-ಶಬ್ದ-ಪೂರ್ವ-ಭಗವತ್ಪಾದಾಭಿಧಾನಂ ಗತಮ್|
 ಸದ್-ವೇದಾಂತ-ರಹಸ್ಯ-ವತ್ ಸ್ಫುಟಿತವಾನ್ ಗೋಪ್ಯಂ ರಹೋ-ಮಾನವಂ
 ತಂ ವಂದೇ ಭಗವಂತಮಂತಕ-ರಿಪುಂ ಸರ್ವಾಂತರಾಯ-ಚ್ಛಿದಮ್||32||
 —ಕಾಮೇಶ್ವರಸೂರಿಕೃತಾಯಾಮ್ ಅರುಣಾಮೋದಿನೀನಾಮ್ನಾಂ
 ಸೌಂದರ್ಯಲಹರೀವ್ಯಾಖ್ಯಾಯಾಮ್

ಅಖಿಲ-ಪರ-ಹಂಸ-ದೇಶಿಕಮಾಗಮ-ಗೂಢಾರ್ಥ-ದರ್ಶಕಂ ಪ್ರಾಜ್ಞಮ್|
 ಸ್ವಾನಂದ-ಪೂರ್ಣ-ಸಾಗರಮನಿಶಮಹಂ ನೌಮಿ ಶಂಕರಾಚಾರ್ಯಮ್||33||
 —ನಾಗನಾಥರಚಿತೇ ಆತ್ಮಬೋಧಪ್ರಕರಣೇ

ವಿಷ್ಣವೇ ವ್ಯಾಸ-ರೂಪಾಯ ಬ್ರಹ್ಮ-ಸೂತ್ರ-ಕೃತೇ ನಮಃ|
ಮಹೇಶಾಯ ಚ ತದ್-ಭಾಷ್ಯ-ಕೃತೇ ಶಂಕರ-ರೂಪಿಣೇ||34||

—ಅಲ್ಲಾಲಸೂರಿರಚಿತೇ ಭಾಮತೀತಿಲಕೇ

ಹರ-ಲೀಲಾವತಾರಾಯ ಶಂಕರಾಯ ವರೌಜಸೇ|
ಕೈವಲ್ಯ-ಕಲನಾ-ಕಲ್ಪ-ತರವೇ ಗುರವೇ ನಮಃ||35||

—ಉಮಾಮಹೇಶ್ವರರಚಿತಾಯಾಂ ತತ್ತ್ವಚಂದ್ರಿಕಾಯಾಮ್

ಯತ್-ಪಾದಾಬ್ಜ-ಪ್ರಭವ-ವಿಮಲ-ಶ್ರೀ-ಪರಾಗಾಲಿ-ಭಾಸ್ವಾನ್
ಮತ್-ಸ್ವಾಂತ-ಸ್ಥಂ ಪ್ರಣುದತಿ ತಮಃ-ಪುಂಜಮತ್ಯಂತ-ಚಂಡಮ್|
ಯತ್-ಕಾರುಣ್ಯ-ಪ್ಲವ-ಪರಿಜುಷಾ ತಾರಿತೋ ನೇನ ತೂರ್ಣಂ
ಸಂಸಾರಾಬ್ಧಿಃ ಪ್ರಣತಿರನಿಶಂ ಸ್ಯಾದ್ ಗುರೂಣಾಂ ಪದಾಬ್ಜೇ||36||

—ಸೀತಾರಾಮಸೂರಿರಚಿತೇ ವೇದಾಂತಕೌಸ್ತುಮೇ

ಪಾರಾಶರ್ಯ-ವಚೋವಿಲಾಸ-ಮಸೃಣೈಃ ಸೂತ್ರೈಃ ಕ್ರಮೇಣಾತತ್ಯೈಃ
ಅತ್ಯಸ್ತೈಃ ಪ್ರಕಟೇಚಕಾರ ಭಗವಾನ್ ಯೋ ಭಾಷ್ಯ-ಸಂಜ್ಞಂ ಪಟಮ್|
ಅಜ್ಞಾನೋದ್ಭವ-ಜಾಡ್ಯ-ನಾಶ-ಕರಣಂ ಸ್ವಾನಂದ-ದಂ ಸೇವಿನಾಂ
ತಂ ವಂದೇ ಖಿಲ-ಯೋಗಿ-ವಂದ್ಯ-ಚರಣಂ ಶ್ರೀ-ಶಂಕರಂ ಶಂ-ಕರಮ್||37||

—ಕಮಲಾಕರದೇವಕೃತೌ ಆನಂದವಿಲಾಸೇ

ಯೋ ಯಂ ದೈವತ-ಸಾರ್ವಭೌಮ-ವಿಭವೋ ವಿಶ್ವಾಧಿಕೋ ರುದ್ರ ಇ
ತ್ಯಾದೈರಾದ್ಯ-ವಚೋಭಿರದ್ವಯಪರೈರದ್ಯಾಪಿ ಸಂಸ್ತೂಯತೇ|
ಅದ್ವೈತಾತ್ಮ-ವಿಬೋಧನಾಯ ವಿದುಷಾಮಿಚ್ಛಾ-ಸಮಂಗೀಕೃತ-
ಶ್ರೀಮಚ್ಛಂಕರ-ದೇಶಿಕೇಂದ್ರ-ವಪುಷಂ ಶ್ರೀ-ಶಂಕರಂ ಭಾವಯೇ||38||

—ಶಂಕರಾಚಾರ್ಯಾಷ್ಟಕೇ

ಶಂಕರ-ವಾಙ್ಮಹಿಮಾ

ಅಧಿಗತ-ಭಿದಾ ಪೂರ್ವಾಚಾರ್ಯಾನುಪೇತ್ಯ ಸಹಸ್ರ-ಧಾ
 ಸರಿದಿವ ಮಹೀ-ಭಾಗಾನ್ ಸಂಪ್ರಾಪ್ಯ ಶೌರಿ-ಪದೋದ್ಗತಾ |
 ಜಯತಿ ಭಗವತ್ಪಾದ-ಶ್ರೀಮನ್ಮುಖಾಂಬುಜ-ನಿರ್ಗತಾ
 ಜನನ-ಹರಣೀ ಸೂಕ್ತಿಬ್ರಹ್ಮಾದ್ವಯೈಕ-ಪರಾಯಣಾ || 1 ||
 —ಅಪ್ಪಯ್ಯದೀಕ್ಷಿತಾನಾಂ ಸಿದ್ಧಾಂತಲೇಶಸಂಗ್ರಹೇ

ಸಂಸಾರಾದ್ವನಿ ತಾಪ-ಭಾನು-ಕಿರಣ-ಪ್ರೋದ್ಭೂತ-ದಾಹ-ವ್ಯಥಾ-
 ಬಿನ್ನಾನಾಂ ಜಲ-ಕಾಂಕ್ಷಯಾ ಮರು-ಭುವಿ ಶ್ರಾಂತ್ಯಾ ಪರಿಭ್ರಾಮ್ಯತಾಮ್ |
 ಅತ್ಯಾಸನ್ನ-ಸುಖಾಂಬುಧಿಂ ಸುಖ-ಕರಂ ಬ್ರಹ್ಮಾದ್ವಯಂ ದರ್ಶಯ-
 ಂತ್ಯೇಷಾ ಶಂಕರ-ಭಾರತೀ ವಿಜಯತೇ ನಿರ್ವಾಣ-ಸಂದಾಯಿನೀ || 2 ||
 —ವಿವೇಕಚೂಡಾಮಣೌ

ಜಯ-ಘೋಷಃ

ಶ್ರೀ-ಶಂಕರಾಚಾರ್ಯ-ವರ್ಯ ಬ್ರಹ್ಮ-ಜ್ಞಾನ-ಪ್ರದಾಯಕ |
 ಅಜ್ಞಾನ-ತಿಮಿರಾದಿತ್ಯ ಸುಜ್ಞಾನಾಬ್ಧಿ-ಸುಧಾಕರ || 1 ||
 ಜ್ಞಾನ-ಮುದ್ರಾಂಚಿತ-ಕರ ಶಿಷ್ಯ-ಹೃತ್-ತಾಪ-ಹಾರಕ |
 ಕಮ್ರ-ಮುಕ್ತಿ-ಗೃಹ-ದ್ವಾರ-ಕವಾಟ-ಘ್ನ-ಪದಾಂಬುಜ || 2 ||
 (ಸ್ವಾಮಿನ್ ! ಜಯ ! ವಿಜಯೀ ಭವ !)

ಷಣ್ಮತ-ಸ್ಥಾಪನಾಚಾರ್ಯ ತ್ರಯೀ-ಮಾರ್ಗ-ಪ್ರಕಾಶಕ |
 ಪ್ರಸನ್ನ-ವದನಾಂಭೋಜ ಪರಮಾರ್ಥ-ಪ್ರಕಾಶಕ || 3 ||

ಜ್ಞಾನಾತ್ಮಕೈಕ-ದಂಡಾಧ್ಯ ಕಮಂಡಲು-ಲಸತ್-ಕರ |
 ಕಾಷಾಯ-ವಸನೋಪೇತ ಭಸ್ಮೋದ್ಧೂಲಿತ-ವಿಗ್ರಹ || 4 ||
 (ಸ್ವಾಮಿನ್ ! ಜಯ ! ವಿಜಯೀ ಭವ !)

ಶ್ರೀಮತ್-ಕೈಲಾಸ-ನಿಲಯ-ಸಚ್ಚಿದಾನಂದಾವತಾರಕ |
 ಕಾಲಟೀ-ಕ್ಷೇತ್ರ-ನಿವಸದಾರ್ಯಾಂಬಾ-ಗರ್ಭ-ಸಂಶ್ರಿತ || 5 ||

ಶಿವಾದಿ-ಗುರು-ವಂಶಾಂಬುನಿಧಿ-ರಾಕೇಶ-ಸನ್ನಿಭ |
ಪಿತೃ-ದತ್ತಾನ್ವರ್ಥ-ಭೂತ-ಶಂಕರಾಖ್ಯಾ-ಸಮುಜ್ಜ್ವಲ ||6||

(ಸ್ವಾಮಿನ್ ! ಜಯ ! ವಿಜಯೀ ಭವ !)

ಅಭ್ಯಸ್ತ-ವೇದ-ವೇದಾಂಗ ನಿಖಿಲಾಗಮ-ಪಾರಗ |
ದರಿದ್ರ-ಬ್ರಾಹ್ಮಣೀ-ದತ್ತ-ಭಿಕ್ಷಾಮಲಕ-ತೋಷಿತ ||7||

ಸ್ವರ್ಣಾಮಲಕ-ಸದ್ವೃಷ್ಟಿ-ಪ್ರಸಾದಾನಂದಿತ-ದ್ವಿಜ |
ಅಷ್ಟ-ವರ್ಷ-ಚತುರ್-ವೇದಿನ್ ದ್ವಾದಶಾಖಿಲ-ಶಾಸ್ತ್ರ-ಗ ||8||

(ಸ್ವಾಮಿನ್ ! ಜಯ ! ವಿಜಯೀ ಭವ !)

ಸರಿದ್-ವರ್ತಮಾನ-ಶ್ರಾಂತ-ಮಾತೃ-ದುಃಖಾಪನೋದಕ |
ನಕ್ರ-ಗ್ರಹ-ವ್ಯಾಜ-ಮಾತೃ-ಮತ-ಪಾರಮಹಂಸ್ಯಕ ||9||

ಚಿಂತನಾ-ಮಾತ್ರ-ಸಾನ್ನಿಧ್ಯ-ಕರಣಾಶ್ವಾಸಿತಾಂಬಕ |
ಸೋಮೋದ್ಭವಾ-ತಟೀ-ಕ್ಷಪ್ತ-ಸೌಮ್ಯ-ಗೋವಿಂದ-ಸೇವನ ||10||

(ಸ್ವಾಮಿನ್ ! ಜಯ ! ವಿಜಯೀ ಭವ !)

ಗೋವಿಂದಾರ್ಯ-ಮುಖಾವಾಪ್ತ-ಮಹಾವಾಕ್ಯ-ಚತುಷ್ಟಯ |
ಯೋಗ-ಸಿದ್ಧಿ-ಗೃಹೀತೇಂದುಭವಾ-ಪೂರ-ಕಮಂಡಲೋ ||11||

ಗುರ್ವನುಜ್ಞಾತ-ವಿಶ್ವೇಶ-ದಿದೃಕ್ಷಾ-ಗಮನೋತ್ಸುಕ |
ಚಂಡಾಲಾಕಾರ-ವಿಶ್ವೇಶ-ಪ್ರಶ್ನಾನುಪ್ರಶ್ನ-ಹರ್ಷಿತ ||12||

(ಸ್ವಾಮಿನ್ ! ಜಯ ! ವಿಜಯೀ ಭವ !)

ವಿಶ್ವೇಶಾನುಗ್ರಹಾವಾಪ್ತ-ಭಾಷ್ಯ-ಗ್ರಥನ-ನೈಪುಣ |
ಭಾಷ್ಯ-ಸ್ಫುಟ-ಶ್ರುತಿಶಿರೋ-ಮತ-ತತ್ತ್ವಾಭಿಲಾಪಕ ||13||

ಯದೂದ್ವಹ-ಪ್ರೋಕ್ತ-ಗೀತಾ-ಯಾಥಾತಥ್ಯ-ವಿವೇಚಕ |
ಬ್ರಹ್ಮಸೂತ್ರಾರ್ಥ-ಸಂವಾದ-ಹೃಷ್ಯತ್-ಸತ್ಯವತೀ-ಸುತ ||14||

(ಸ್ವಾಮಿನ್ ! ಜಯ ! ವಿಜಯೀ ಭವ !)

ಮಂದಾಕಿನೀ-ಝರಿ-ರಮ್ಯ-ಭಾಷ್ಯ-ಪಾವಿತ-ಭೂತಲ|
ಭಾಷ್ಯ-ಸಾರ-ಪ್ರಕರಣ-ಕೃತ-ಜಿಜ್ಞಾಸು-ತೋಷಣ ||15||

ಸೌಂದರ್ಯ-ಲಹರಿ-ಮುಖ್ಯ-ಬಹು-ಸ್ತೋತ್ರ-ವಿಧಾಯಕ|
ಯೋಗಜಾಗ್ನಿ-ಕೃತ-ಸ್ವಾಂಬಾ-ಯಜ್ಞ-ಸ್ಥಾಪಿತ-ಸತ್ಪಥ ||16||
(ಸ್ವಾಮಿನ್ ! ಜಯ ! ವಿಜಯೀ ಭವ !)

ತ್ರಿರಧೀತಾತ್ಮೀಯ-ಭಾಷ್ಯ-ಸನಂದನ-ಸಮಾಶ್ರಯ|
ಕುಕೂಲಾನಲ-ಕೂಟ-ಸ್ಥ-ಕುಮಾರಿಲ-ಕೃತಾನತೇ||17||

ಕರ್ಮೈಕ-ಪದಿಕೋದ್ಗಂಡ-ಮಂಡನಾಂತ್ಯಾಶ್ರಮ-ಪ್ರದ|
ಕಂಜ-ಯೋನ್ಯವತಾರ-ಶ್ರೀ-ಸುರೇಶ್ವರ-ಸುದೇಶಿಕ ||18||
(ಸ್ವಾಮಿನ್ ! ಜಯ ! ವಿಜಯೀ ಭವ !)

ಯಥಾವತ್-ತತ್ತ್ವ-ವಿಜ್ಞಾತೃ-ಹಸ್ತಾಮಲಕ-ಸದ್ಗುರೋ|
ತೋಟಕಾಭಿವ್ಯಕ್ತ-ಭಕ್ತಿ-ತತ್ತ್ವ-ಜ್ಞಾನಾಡ್ಯ-ಶಿಷ್ಯಕ ||19||

ಪೃಥ್ವೀಧವಾದಿ-ಶಿಷ್ಯಾಘ-ಶಿರೋಧೃತ-ಪದ-ದ್ವಯ|
ಶಾರದಾ-ಸ್ಥಾಪನಾ-ಪೂತ-ಋಶ್ಯಶೃಂಗ-ಗಿರಿ-ಸ್ಥಲ||20||
(ಸ್ವಾಮಿನ್ ! ಜಯ ! ವಿಜಯೀ ಭವ !)

ಕಕುಬ್ಜಯ-ಮಹಾಯಾತ್ರಾ-ಪವಿತ್ರತ-ಮಹೀತಲ|
ರಾಮೇಶ್ವರಾದಿ-ಮೇರ್ವಂತ-ಪ್ರತಿಷ್ಠಾಪಿತ-ಸನ್ಮತ||21||

ಅದ್ವೈತ-ಸ್ಥಾಪನಾಚಾರ್ಯ ಭಗವತ್ಪಾದ-ಸಂಜ್ಞಕ|
ವೇದ-ವೇದಾಂತ-ಸಂಪ್ರೋಕ್ತ-ರಕ್ಷಾರ್ಥ-ಮಠ-ಕಲ್ಪನ||22||
(ಸ್ವಾಮಿನ್ ! ಜಯ ! ವಿಜಯೀ ಭವ !)

ಕೈಲಾಸ-ಯಾತ್ರಾ-ಸಂಪ್ರಾಪ್ತ-ಚಂದ್ರಮೌಲಿ-ಪ್ರಪೂಜಕ|
ನೇಪಾಲ-ಕೇದಾರ-ವರ-ಸಿದ್ಧಿ-ಲಿಂಗ-ನಿಧಾಯಕ ||23||

ಚಿದಂಬರ-ಸಭಾ-ನ್ಯಸ್ತ-ಮೋಕ್ಷ-ಲಿಂಗ ಯತೀಶ್ವರ|
ತುಂಗಾ-ಭದ್ರಾ-ಸಂಗ-ಭೂಮಿ-ಭೋಗ-ಲಿಂಗ-ಸಮರ್ಚನ||24||

(ಸ್ವಾಮಿನ್ ! ಜಯ ! ವಿಜಯೀ ಭವ !)

ಶ್ರೀಚಕ್ರಾತ್ಮಕ-ತಾಟಂಕ-ಪೋಷಿತಾಂಬಾ-ಮನೋರಥ |
ಕಾಂಚ್ಯಾಂ ಶ್ರೀಚಕ್ರ-ರಾಜಾಖ್ಯ-ಯಂತ್ರ-ಸ್ಥಾಪನ-ದೀಕ್ಷಿತ || 25 ||

ಭೇರೀ-ಪಟಹ-ವಾದ್ಯಾದಿ-ರಾಜ-ಲಕ್ಷಣ-ಲಕ್ಷಿತ |
ಸರ್ವಜ್ಞ-ಪೀಠಾಧ್ಯಾರೋಹ-ಉಪ್ತ-ಸಾರ್ವಜ್ಞ-ಸಂಶಯ || 26 ||
(ಸ್ವಾಮಿನ್ ! ಜಯ ! ವಿಜಯೀ ಭವ !)

ವಾದಾರ್ಥಾಗತ-ಸರ್ವಜ್ಞ-ಬಾಲ-ಸಂನ್ಯಾಸ-ದಾಯಕ |
ಶಾರದಾ-ಮಠ-ಮೇರು-ಶ್ರೀ-ಯೋಗಲಿಂಗಾಭಿಷೇಚನ || 27 ||

ಸೋಪಾನ-ಪಂಚಕೋದ್ಭೋಷ-ಕೃತ-ಶಿಷ್ಯಾನುಶಾಸನ |
ಸತ್ಯವ್ರತ-ಸಮಾಖ್ಯಾತ-ಕಾಂಚ್ಯಂತರಿತ-ವಿಗ್ರಹ || 28 ||
(ಸ್ವಾಮಿನ್ ! ಜಯ ! ವಿಜಯೀ ಭವ !)

ಕಾಂಚೀಪುರಾಭರಣ-ಕಾಮದ-ಕಾಮಕೋಟಿ-ಪೀಠಾಭಿಷಿಕ್ತ ವರ-ದೇಶಿಕ-ಸಾರ್ವಭೌಮ
ಸಾರ್ವಜ್ಞ-ಶಕ್ತ್ಯಧಿಗತಾಖಿಲ-ಮಂತ್ರ-ತಂತ್ರ-ಚಕ್ರ-ಪ್ರತಿಷ್ಠಿತ-ವಿಜೃಂಭಿತ-ಚಾತುರೀಕ
(ಸ್ವಾಮಿನ್ ! ಜಯ ! ವಿಜಯೀ ಭವ !)



◦ ಸಮಾನ್ಯಃ ಬ್ರಹ್ಮಶ್ರೀ-ಪ್ರಾಂತ್ಯಂಗರೈ-ಸುಬ್ರಹ್ಮಣ್ಯಶಾಸ್ತ್ರಿಭಿಃ
ಪೂರ್ವಂ ಸಂಕಲಿತಾ ಆಚಾರ್ಯಪ್ರಶಸ್ತಿಃ | ತೈಃ
ಟಿಪ್ಪಣ್ಯಾದಿಭಿಃ ಸಮಲಂಕೃತೇ, ತಚ್ಛಿಷ್ಟಃ ಶಾಸ್ತ್ರಚಿಂತಾಮಣಿ-
ರಾಮಕೃಷ್ಣಶಾಸ್ತ್ರಿಭಿಃ ಸಂಪಾದಿತೇ ಬ್ರಹ್ಮಸೂತ್ರಭಾಷ್ಯಪುಸ್ತಕೇ
ಶ್ರೀಮಚ್ಚಂದ್ರಶೇಖರೇಂದ್ರಸರಸ್ವತೀಶ್ರೀಪಾದಾನಾಂ
ಷಷ್ಠ್ಯಬ್ದಪೂರ್ತ್ಯವಸರೇ (1954 ಲೌಕಿಕಾಬ್ದೇ) ಪ್ರಕಾಶಿತೇ
ಅಂತರ್ಭಾವಿತಾ ಸಾ |

◦ ಶ್ರೀಶಂಕರಭಕಜನಸಭಯಾ ಪ್ರಕಾಶಿತೇ
ಅದ್ವೈತಾಕ್ಷರಮೌಲಿಕಾಯಾಃ ದ್ವಿತೀಯಸಂಸ್ಕರಣಪುಸ್ತಕೇ
(1978 ಲೌ) ಅಪಿ ಏತಾದೃಶಃ ಸಂಗ್ರಹಃ ಪ್ರಕಾಶಿತಃ |

◦ ಶಿಮಿಲಿ-ವೇಂಕಟ-ರಾಧಾಕೃಷ್ಣಶಾಸ್ತ್ರಿಭಿಃ ಭಗವತ್ಪಾದ-
ಪ್ರಶಸ್ತಿ-ಮಕರಂದಃ (1980 ಲೌ) ತದುಪರಿ ಭಗವತ್ಪಾದ-
ಪ್ರಶಸ್ತಿ-ಮಂಜರೀ ಚ (2009 ಲೌ) ಪ್ರಕಾಶಿತೌ |

ಏತಾನಿ ಆಧೃತ್ಯ ಸಂಕಲಿತಃ ಪದ್ಯಸಂಗ್ರಹಃ ಬ್ರಹ್ಮಶ್ರೀ-
ಪ್ರಾಂತ್ಯಂಗರೈ-ಶಾಸ್ತ್ರಿ-ವರ್ಯ-ಶಿಷ್ಯಾಣಾಂ ಬ್ರಹ್ಮಶ್ರೀ-ಮಣಿ-
ದ್ರವಿಡ-ಶಾಸ್ತ್ರಿಣಾಮ್ ಅಂತೇವಾಸಿನಾ, ಶ್ರೀ-ಕಾಮಕೋಟಿ-
ಪೀಠಾಧೀಶ್ವರಾಣಾಮ್ ಆಜ್ಞಯಾ ಭಗವತ್ಪಾದ-ಚರಿತ-
ವಿಷಯೇ ಬ್ರಹ್ಮಶ್ರೀ-ರಾಧಾಕೃಷ್ಣ-ಶಾಸ್ತ್ರಿಣಾಂ ಮಾರ್ಗದರ್ಶನಂ
ಪ್ರಾಪ್ತವತಾ, ತೇಷಾಮೇವ ಆಜ್ಞಯಾ ಕಾಮಕೋಟಿ-ಪೀಠ-
ಪರಂಪರಾಗತ-ಶ್ರೀ-ಸದಾಶಿವ-ಬ್ರಹ್ಮೇಂದ್ರ-ಸನ್ನಿಧಿ-ವಾಸ್ತವ್ಯೇನ
ಶ್ರೀರಮಣಶರ್ಮಣಾ, ತೇಷಾಮೇವ ಆಜ್ಞಯಾ ಪುನಃ
ಯಥಾಮತಿ ಸಂಶೋಧ್ಯ ಪ್ರಕಾಶಿತಃ |

